

ئاللاھنىڭ دىنىدا ئاداققىچە
چىڭ تۇرۇش

ئاپتور : ئەمرى خالىد

تەرجىمە قىلغۇچى : ھىلالى

مۇقەددىمە

ھەمدۇ - سانا اللہ غا خاستۇر، ئۇنى ماختايمىز، ئۇنىڭدىن ياردەم تىلەيمىز، ئۇنىڭدىن مەغپىرەت تىلەيمىز، نەپسىمىزنىڭ يامانلىقىدىن ۋە ئەمەللىرىمىزنىڭ يامانلىرىدىن اللہ غا سېغىنىمىز. اللہ ھىدايەتكە باشلىغان ئادەمنى ھېچكىم ئازدۇرالماس، اللہ ئائىزىدۇرغان كىشىنى ھېچكىم ھىدايەت قىلالماس! . كېچە - كۈندۈز ئالمىشىپلا تۇردىكەن، دۇئايى - سالاملىرىمىز ھەر دائىم ئۈزۈلمەستىن اللہ نىڭ تاللىغان ئەڭ ياخشى بەندىسى ۋە ئەلچىسى بولغان مۇھەممەد ئەلەيھىسسالامغا بولسۇن! ئۇنىڭ پاك ۋە بىغۇبار ئائىلە - تاۋاباتلىرىغا، بارلىق ئۇلۇغ پاك تەبىئەتلىك ساھابىلىرىگە ۋە ئۇلارغا قىيامەتتىكى قەدەر ئەگىشىپ ياخشى ئىزلىرىدىن ماڭغانلارغا بولسۇن! مەقسەتكە كەلسەك، ئۈممەتنىڭ ئىززەت - ھۆرمىتىنى ۋە شان شەرىپىنى قايتا قولغا كەلتۈرۈپ، دۈشمەنلىرى ئۈستىدىن غەلبە قىلىشى ۋە دۇنيانى بەخت - سائادەت يولىغا يېتەكلىشى ئۈچۈن بۇ ئۈممەتنىڭ ھەر بىر ئەزاسىنىڭ بىر نەچچە نۇقتىدا چىڭ تۇرۇش مەسلىسى ئىنتايىن مۇھىم . ئەپسۇسكى، نۇرغۇنلىغان كىشىلەر بۇ مەسلىنى، بۇنداق سۈپەتنى يۈتتۈرۈپ قويغان، بەزىلەرنى كۆرىمىزكى، بىر مەزگىل تائەت - ئىبادەتلەرنى جايدا ئادا قىلىپ، گۇناھ ۋە يامان ئىشلارغا يولماسلىق سۈپىتى بىلەن ئۆز دىنىنى چىڭ تۇتىدۇ، كېيىن بىردىنلا ئۇنىڭ چۈشكۈنلىشىپ ئاللاھ تائالانىڭ يولىدىن چەتنەۋاتقانلىقىنى بايقايسىز. ئەسلىدە ئۇنداق كىشىلەر تەۋرەنمەي چىڭ تۇرۇش ۋە سەۋرىچانلىق سۈپىتىدىن ئايرىلغان ئىدى. نۇرغۇن كىشىلەر نامازلارنى ئۇزۇنراق ئادا قىلىپ كېلىۋېتىپ، كېيىن تاشلىۋېتىدۇ. نۇرغۇن ياش قىزلار رامزاندا ھىجاپ (رومال) سېلىپ، رامزان گۈتكەندىن كېيىن چۆرۈۋېتىدۇ.

مۇسۇلمانلار باشتا دىنغا زور قىزغىنلىق بىلەن بېرىلىدۇ. بارا - بارا سۇسلۇق، ھورۇنلۇق ۋە ئېزىلەڭگۈلۈككە پېتىپ قالىدۇ!... ئىسلام دۈشمەنلىرى بىزنىڭ بۇ مەجەزىمىزنى بىلىۋېلىشقان، بىزنىڭ باشتا قىزغىنچىلىق بىلەن كىرىشىپ، بارا - بارا ئاجىزلىشىپ ئىرادىمىز بوشىشىپ كېتىدىغانلىقىنى بىلىۋالغان، شۇڭا ئۇلار بىز بىلەن مۇشۇ ئاساستا مۇئامىلە قىلىدۇ. شۇنىڭ ئۈچۈن ئۇلار بىزنىڭ دەسلەپتە قىزغىنلىق پەيتىمىزدە خالىغىنىمىزنى قىلساقمۇ كارى بولمايدۇ. ئاندىن بىزنىڭ قىزغىنلىقىمىز ئاجىزلاشقاندىن كېيىن بىز بىلەن ئۆزلىرىگە ياققان رەۋىشتە ئىش ئېلىپ بارىدۇ! زادى نىمە ئۈچۈن مۇنداق بوشىشىمىز؟ كىشىلەرنى بالا - چاقىلىرى مەشغۇل قىلىۋاتامدۇ؟ مال دۇنيا مەشغۇل قىلىۋاتامدۇ؟ قورساق بېقىش مەسلىسى مۇشۇنداق ھالغا چۈشۈرۈپ قويۇۋاتامدۇ؟ بوشاشماستىن قىزغىنلىقىمىزنى ئىزچىل ھالدا داۋاملاشتۇرۇشىمىز مۇمكىن ئەمەسمۇ؟! قەلبىمىزدىكى بوشاڭلىق ئۆلۈپ، ئۇنىڭ ئورنىغا ئۇپرىماس قىزغىنلىق بىلىتىز تارتىپ ئورناپ كەتكەندە، مانا بۇنىڭ ئۆزى چىڭ تۇرۇش ھېساپلىنىدۇ. ئىنسانلار جەمئىيىتىدىكى مۇستەھكەم ئىرادە ھەققىدە توختالغىنىمىزدا، بىز ساھابىلەر، تائىبىنلار ۋە قىيامەتكىچە ئۇلارنى ئۈلگە تۇتۇپ ئىزلىرىدىن ئەگىشىپ ماڭغانلاردىن ئىبارەت ياراملىق، ئىلغار كىشىلەرنى بىرىنچى قىلىپ كۆزدە تۇتىمىز. ساھابىلەر بولسا ئەرەپ يېرىم ئارىلىدىكى ساناقلىقلا كىشىلەر ئىدى، بىراق ئۇلار ئاداقچىچە چىڭ تۇرۇشنىڭ كۈچىگە ئىشەنگەچكە، ھەقىقەتكە ئېرىشىپ، ھەقىقەتنى ئورنۇتۇپ ۋە دۇنياغا تارقىتىپ كېتىشتى. بىز ئاللاھدىن ئىبادەتلەرنى جايدا ئادا قىلىپ، يامان ئىشلارغا يولماسلىقتا ئاللاھنىڭ دىنىدا چىڭ تۇرۇشقا نېسىپ قىلىشنى تېلەيمىز، ئىسلامغا ھەمدەم بولۇپ، ئۇنى پۈتۈن دۇنياغا تارقىتىشتا چىڭ تۇرۇشنى، ھەقىقەتتە چىڭ تۇرۇپ ۋە ئۇنى قوغداشنى، ناھەقچىلىكنى تۈگىتىپ ئۇنى يوقۇتۇشتا چىڭ تۇرۇشنى نېسىپ قىلىشنى

ئۇلۇغ ئاللاھدىن تىلەيمىز، چۈنكى بىز ئاجىزىمىز، ئاللاھ ئۆزى تەۋرەنمەس ھەم قۇدرەتلىك زاتتۇر، ئاللاھ بىزگە كۇپايە، ئۇ ئەڭ ياخشى ئىگىدۇر!

چىڭ تۇرۇشنىڭ ئاساسى سەۋەپلىرى

تەۋرەنمەي چىڭ تۇرۇشقا تېگىشلىك ئۈچ ئاساسى مەسلە بار، بۇلارنىڭ ھەر بىرىنى كەڭ شەرھىلەپ، توختۇلۇپ ئۆتىمىز. بۇ ئۈچ ئاساسلىق مەسلە:

بىرىنچى: ئومۇمى جەھەتتىن ھەقىقەت چىڭ تۇرۇش.

ئىككىنچى: ئاللاھنىڭ دىنىدا چىڭ تۇرۇش.

ئۈچىنچى: دىنىمىزنى ھىمايە قىلىشتا چىڭ تۇرۇش.

بىرىنچى: ھەقىقەتتە چىڭ تۇرۇش

بۇ يەردە دىمەكچى بولغان ھەقىقەت – تالاش – تارتىش ۋە بۇرمۇلاش، ياكى تۆھمەتلەر ئالدىدا پۈت تىرەپ تۇرالايدىغان، تۈرلۈك قانۇنلار، ھەر خىل خەلقلەر ۋە دۇنيانىڭ ھەر قانداق جايىدىكى ئىجتىمائىي ئادالەت ۋە ھەققانىيەت مىزانلىرىغا ئۇيغۇن كىلىدىغان، ئامما تەرەپتىن ھەقىقەتلىكى بىردەك ئېتىراپ قىلىنغان ئېنىق ۋە روشەن مەسىلىنى كۆرسىتىدۇ. بۇنداق مەسىلىلەر ھەر قانداق بۇرمۇلاش ۋە يەڭگۈشلەشلەرنى قوبۇل قىلمايدىغان دەرىجىدە ھەممىگە ئايان نەرسە بولغاچقا، پەقەت ئىجتىمائىي ئادالەت ۋە ھەققانىي پىرىنسىپلىرىغىلا بويسۇنىدۇ، بۇنداق مەسىلىلەر جەمئىيەت تەرىپىدىن بىردەك ھەقىقەت دەپ ئېتىراپ قىلىنغان بولسىمۇ، مەلۇم بىر قانۇن ياكى ئايرىم بىر

رايۇنلارغىلا چاس بولمايدۇ ياكى مەلۇم خەلىقكلا تەۋە بولمايدۇ. پەلەستىنگە كەلگەن ئامىركىلىق بىر ئايالنىڭ ھەركىتى مېنى چوڭقۇر تەسىرلەندۈرگەن ئىدى، ئۇ پەلەستىنلىك بىرەيلەننىڭ ئۆيىنى ئۆرۈپتەش ئۈچۈن كەلگەن توپا ئىتتىرىش ماشىنىسىنىڭ ئالدىدا قىلچە تەۋرەنمەي تىك تۇرغان، ئۇ مۇسۇلمان بولمىسىمۇ مۇشۇنداق قىلغان، چۈنكى ئۇ بۇنى قوغداشقا تىگىشلىك گىجىمائى ھەقىقەت دەپ قارايتتى، ئېنىقكى، پەلەستىنلىكلەرنىڭ ئۆز زىمىنلىرىغا بولغان ئېگىدارچىلىق ھوقۇقى ۋە زىمىنلىرىنى زومىگەرلىك بىلەن تارتىۋالغان يەھۇدى دۈشمەنلىرىنى قوغلاپ چىقىرىش ھوقۇقى ئەگەر ھەققانىيەت — باراۋەرلىك تېخى بار دەپ قارالغان تەقدىردە، ئىجتىمائى — ئومۇمى ھەققانىيەت ۋە ئادالەت مىزانلىرىغا ياتىدىغان مەسىلە ئىدى، مانا شۇنىڭ ئۈچۈن بۇ ئايال توپا ئىتتىرىش ماشىنىسىنىڭ ئالدىنى توسۇپ تۇرالىغان. بۇ ئايال ماشىنا تاپانلىرىنىڭ ئالدىدا ئۆلۈپ كەتتى. بىراق ئۇ ھەقىقەتنى قوغداش ۋە ئۇنىڭدا چىڭ تۇرۇشتا پۈتۈن مۇسۇلمانلارنىڭ پۇلاتتەك پاكىتىغا ئايلىنىپ كەتتى. بۇ يەردە مەن ئىراق ئۇرۇشىغا 10 يىل بولۇپ ئۆتكەندىن كېيىن ئېلىپ بېرىلغان بىر قېتىملىق ئاممىدىن پىكىر ئېلىش — تەكشۈرۈش نەتىجىسىنى كەلتۈرۈپ ئۆتمەكچىمەن، بۇ تەكشۈرۈشتە تۆۋەندىكى سوئالغا جاۋاب بېرىش تەلەپ قىلىنغان: (ئىراقتىكى قېرىنداشلىرىڭىز ئۈچۈن ئۆزىمەي دۇئا قىلىپ تۇرامسىز؟ ياكى ئاندا — ساندا دۇئا قىلىپ تۇرۇۋاتامسىز؟ ياكى دۇئا قىلىشنى توختاتتىڭىزمۇ؟) بۇ تەكشۈرۈشكە قاتنىشىپ پىكىرنى بەرگۈچىلەرنىڭ ئومۇمى سانى 15806 نەپەر بولۇپ، نەتىجىسى تۆۋەندىكىچە بولغان:

ئۆزىمەي دۇئا قىلىپ تۇرغانلار % 66 .

ئارىلاپ دۇئا قىلىپ تۇرغانلار % 30 .

دۇئا قىلىشنى توختاتقانلار %4 .

بىرىنچى: دۇئا قىلىشنى تاشلىغانلاردىن ئىبارەت ئۈچىنچى جاۋابىنى تاللىغانلارغا رەھمەت ئېيتىمەن، چۈنكى ئۇلار راستىنى ئېيتقان، ئەتەي يالغانچىلىق قىلمىغانلار ئىدى، لېكىن مەن ئۇلارنىڭ ئېسىگە بىر نەرسىنى سېلىپ مۇنداق سوراپ باقاي: ئەگەردە سىلەرنىڭ بالاڭلار دوختۇرخانىدا يېتىپ قالسا دۇئا قىلىشنى توختىتىپ قويارسىڭلار؟! ئىككىنچىدىن: ئارىلاپ دۇئا قىلىپ تۇرغان، %30 نى تەشكىل قىلغان ئىككىنچى تۈردىكىلەرگە رەھمەت ئېيتىمەن: سۈرىيلىك بىر يىگىتنىڭ مۇنداق ئەھۋالىنى ئويلاپ بېقىڭلار. ئۇنىڭ دادىسى يۈرەك كىلاپانى ياكى يۈرەك ئارتىسىرىسىنى ئالماشتۇرۇش ئوپىراتسىيىسى قىلىنىش ئۈچۈن دوختۇرخانىدا يېتىپ قالغان چاغدا، بۇ يىگىت ئاللاھتىن دادىسىغا شىپالىق بېرىشنى تىلەپ قاتتىق يىغلىغانىدى، ئاندىن كېيىن ئىراقتىكى قېرىنداشلىرىنى ئەسلىپ، ئۇلارنىڭ ئەھۋالىغا ئېچىنىپ يىغلىغان بولسىمۇ ئۇلار ئۈچۈن دۇئا قىلمىغان ئىدى. ھالبۇكى ئاللاھ تائالا قۇرئان كەرىمدە: { ھەقىقەتەن بارلىق مۇئمىنلەر قېرىنداشتۇر } (ھۇجرات سۈرىسى، 10- ئايەت) دەيدۇ. بىز مەيلى خالايسىز ياكى خالىمايسىز، ھەممىز قېرىنداشلاردۇرمىز. ئۈچىنچىدىن، ئىراقتىكى قېرىنداشلىرىغا ئۈزۈمەي دۇئا قىلىپ كېلىۋاتقان، %66 نى ئىگەللىگەن بىرىنچى خىل سۇئالنى تاللىغانلارغا دەيمەنكى: ئاللاھ سىلەرنى قۇتۇق قىلسۇن! مۇئمىن دېگەن مۇشۇلاردەك بولسۇن، تەۋرەنمەس ئىرادە ئۇلارنىڭ ئاللاھدىلىكى، ئۇلارنىڭ قەلبىگە ھەر قانداق ئەھۋالدا ئۈمىدسىزلىك ۋە بوشاڭلىق دارىمايدۇ.

ئەمدى ھەقىقەتتە چىڭ تۇرۇشقا مۇناسىۋەتلىك ئۈچ مىسالنى ئوتتۇرىغا قويۇپ تەھلىل قىلىپ ئۆتەيلى:

بىرىنچى مىسال : ئىمام ئەھمەد ئىبنى ھەنبەلنىڭ (قۇرئان - مەخلۇق) پىتىنىسىدىن كېلىپ چىققان كۈلپەتلىرى ئالدىدىكى مەيدانى (قۇرئان - مەخلۇق) پىتىنىسى ئاساسەن مۇسۇلمانلارنىڭ ئەينى دەۋردىكى ساختا پەلسەپىچىلىك خاھىشىغا چۆكۈپ كېتىشىدىن كېلىپ چىققان بولۇپ، بەزىلەر بۇ خاھىش ئارقىلىق دىن مەسىلىلىرىنى ئەقىل ۋە پەلسەپىگە بويسۇندۇرۇش ئۈچۈن قارىغۇلارچە ھەرىكەت قىلغان. شۇنىڭ بىلەن بەزى كىشىلەر ئەھلى سۈننە ۋە ئومۇم مۇسۇلمانلارنىڭ قۇرئان كەرىمنىڭ مەخلۇق ئەمەسلىكىگە بولغان قارشىغا زىت ھالدا (قۇرئان - مەخلۇق) سەپسەتسىنى كۆتىرىپ چىققان. بۇ مەسىلىنىڭ سەۋەبىدىن ئەھلى سۈننەلەر بىلەن ئۇلارغا قارشىلاشقۇچىلارنىڭ ئارىسىدىكى پىكىر ئوخشاشماسلىق ۋە توقۇنۇش كۈچىيىپ كەتكەن. ئەينى دەۋردىكى ھۆكۈمرانلارنىڭ ئەھلى سۈننەلەرگە قارشى پىكىردىكىلەرنىڭ سەپسەتسىنى قوللاپ چىقىشى بۇنداق كېلىشمەسلىك ۋە توقۇنۇشلارنى تېخىمۇ كۈچەيتىپ، ئەھلى سۈننەلەرنىڭ ۋە ئۇلارنى قوللىغۇچىلارنىڭ بېشىغا ئېغىر كۈلپەتلەرنى سالغان مەزكۇر ئىش توغرىسىدا مۇسۇلمانلار زور پارچىلىنىش ۋە تەپرىقلىنىشكە يۈز تۇتقان، بۇ ئېغىر پىتىنە يۈز بېرىۋاتقان پەيتتە ئەھلى سۈننەلەرنىڭ ئىمامى ئىمام ئەھمەد رەھىمۇللاھۇ ھايات بولۇپ، كىلىشمەسلىك دولقۇنىنى ئۆز بېشىدىن كەچۈرۋاتاتتى، كىشىلەر ئۇنىڭ قارشى ۋە مەيدانىنىڭ قانداقلىغىنى كۈتۈپ تۇراتتى، چۈنكى ئۇلارنىڭ ئالدىدا ئىمام ئەھمەد ئىلىم پىشۋاسى ۋە كۆپچىلىك ئۈلگە تۇتىدىغان ئىشەنچلىك پىكىر ساھىبى ئىدى. ئىمام ئەھمەد رەھىمۇللاھۇ قۇرئان مەخلۇق ئەمەس دېگەن پىكىرىدە تاغدىك قوزغالماي چىڭ تۇردى، چۈنكى بۇ ھەقتە ئىسلام ئەقىدىسى ناھايىتى روشەن بولۇپ، بۇنىڭغا خىلاپ سۆز - ھەرىكەتنىڭ بولۇشى مۇمكىن ئەمەس ئىدى، بۇ سەۋەپلىك ئىمام ئەھمەد زىندانغا تاشلاندى ۋە قاتتىق قىيىناش ۋە ئازاپ ئوقۇبەتلەرگە

ئىمام ئەھمەد رەھىمەھۇللاھۇ دەررە — توقماقتىن قىلچە قورقمىغان ئىدى، ئەمما ئۇ دەررە ئۇرۇلسا چىڭ تۇرالماي قېلىشىدىن ئەنسىرەيتتى. ئۇ قىيناش ۋە دەررە ئۇرۇشقا ئېلىپ بېرىلغان چاغدا چېپىرىدە دىلغۇللۇق — ئەنسىرىش ئالامەتلىرى پەيدا بولدى، زىنداندىكىلەرنىڭ بىرى بولغان ئەبۇ ھەيسەم تەييار ئىمام ئەھمەدنىڭ يۈزىدىكى ئەنسىرىش ئالامەتلىرىنى بايقاپ، ئۇنىڭغا قاراپ مۇنداق دېدى: "ئىمام، مەن ناھەق ئىش قىلغىنىم ئۈچۈن پۈتۈن ئۆمرۈمدە 18 مىڭ دەررە يېدىم، سەن ھەقىقەت ئۈستىدە چىڭ تۇرغىن!". ئاندىن ئۇ ئىككىنچى قېتىم يەنە ئىمام ئەھمەدكە قاراپ مۇنداق دېدى: "ئىمام ھەقىقەتتە چىڭ تۇرغىن! ھايات قالساق شەرىپنىڭ بىلەن ياشايسەن، ئۆلۈپ كەتسەڭ شېھىت بولىسەن شۇ!". كېيىنكى چاغلاردا ئىمام ئەھمەد: "ئۇ مېنى چىڭ تۇرۇشقا رىغبەتلەندۈرگەن ئىدى" دەپ ئەسلىدە ۋە ئۇنىڭغا دۇئا قىلىپ: "ئى ئاللاھ، ئەبۇ ھەيسەم تەييارنى مەغپىرەت قىلغىن!" دەپ دۇئا قىلغان. ئاندىن ئىمام ئەھمەد رەھىمەھۇللاھۇ قىيناش ۋە دەررە ئۇرۇلۇش ئۈچۈن ئېلىپ بېرىلدى، ئۇنى دەررە بىلەن ئۇرغان ئادەم مۇنداق دېگەن: "ئىمام ئەھمەدنى شۇنداق قاتتىق ئۇرغان ئىدىمكى، ئەگەر پىلىنى مۇشۇنداق ئۇرغاندا ئۆلگەن بولاتتى" ... مۇشۇنداق ئۇرۇپ — قىيناشلاردىن كېيىن، خەلىپە مۇئەسسەم ئىچى ئاغرىغان ھالدا ئۇنىڭ قېشىغا كېلىپ: "بىچارە ئەھمەد، قارا سىنى! مېنىڭ تەلپىمگە قوشۇلساڭلا پۈتۈنلەي قۇتۇلسەنغۇ، مەنمۇ ساڭا قول سېلىپ يۈرمەيتىم" دەيدۇ. خەلىپە مۇئەسسەم ئىمام ئەھمەدنى قىيىن — قىستاق ۋە ئۇرۇشتىن بوۋىشىپ، قويۇۋېتىش ئۈچۈن ئۇنىڭدىن بىر ئېغىز سۆزنىلا تەلەپ قىلاتتى، بىراق بۇ ھەقتە چىڭ تۇرۇش مەسلىسى ئىدى! ئىمام ئەھمەد رەھىمەھۇللاھۇ جاللاتلارغا قاراپ، "قېنى كېلىڭلار" دەيتتى... جاللاتلار كېلىپ ئۇنى ھۇشسىز كەتكۈچە ئۇراتتى، ئۇ ھۇشقا

كەلگەندىن كېيىن زەنجىر - ئىشكاللارنىڭ ئېلىۋېتىلگەنلىكىنى كۆرەتتى، ئالدىدىكىلەر ئۇنىڭغا: سىنى دۈم ياتقۇزۇپمۇ، ئوڭدا ياتقۇزۇپمۇ راسا دەسسەپ - چەيلىدۇق، دېيىشەتتى. شۇنداقلا ئۇ ھۇشقا كەلگەندىن كېيىن ئىچىشكە سۇ ئىكلىپ بېرىشەتتى، لېكىن ئىمام ئەھمەد رەھىمەھۇللاھۇ: "روزىدارمەن، ئاغزىمنى ئاچمايمەن" دەيتتى ... ئۇ ھەقىقەت ئۈستىدە قانداق چىڭ تۇرغان ھە؟! ئىمام ئەھمەد ئىسھاق ئىبنى ئىبراھىمنىڭ ھويلىسىغا ئېلىپ بېرىلدى، شۇ چاغدا پىشىن نامىزىنىڭ ۋاقتى بولۇپ قالدى، ئۇ نامازغا ئىمام بولۇپ نامازنى ئوقۇپ بولغاندىن كېيىن باشقىلار ئۇنىڭغا: "ناماز ئوقۇۋاتقان چېغىڭدا كىيىمىڭدىن قان ئېقىپ تۇردى" دېيىشتى، ئۇ جاۋابەن: "خەلىپە ئۆمەر جاراھىتىدىن قان ئېقىۋاتقان ھالەتتە ناماز ئوقۇغان" دېدى ... ئاللاھ ئەھلى سۈننىلەرنىڭ ئىمامى بولغان ئىمام ئەھمەدكە رەھمەت قىلغاي! ئۇ ئارقىلىق بۇ ئېغىر زۇلمەتلىك پىتىدە ئۆز دىنىنى قوغدىغان ئىدى.

زۇلۇم قىلىپ قامچىلاپ ئۇرۇشىمۇ ئىبنى ھەنبەلنى،

تاغ كەبى تەۋرەنمەي چىڭ تۇردى ئۇ ھەقىقەتتە.

قېرىندىشىم! ئىمام ئەھمەد ئىبنى ھەنبەلنىڭ مۇستەھكەم مەيدانىغا قاراڭ! سەن ئۇنى ئۆزۈڭگە ئۈلگە تۇتالامسەن؟! قاتتىق قىيىن - قىستاقلار ئاستىدا ئىمام ئەھمەد رەھىمەھۇللاھۇنىڭ قانداق چىڭ تۇرغانلىقىنى قاراڭ! بىز ئۇنداق قىيىنشلارغا بولمىساقمۇ، مۇستەھكەم مەيدانمىز نەگە كەتكەن؟! بۇلارنى نىمە ئۈچۈن ساڭا دەۋەنامەن؟! پەلەستىن مەسلىسى قەلبىڭدە ئۆلمىسۇن، ياشىسۇن دەپ؛ ئىراق مەسلىسى قەلبىڭدە ئۆلمىسۇن، ياشىسۇن دەپ؛ ئىسلام ۋە مۇسۇلمانلارنىڭ تۈرلۈك مۇھىم مەسلىسى قەلبىڭدە ھەر ۋاقىت ئۆلمەي

تىرىك ياشىشۇن دەپ ساڭا خىتاپ قىلىۋاتىمەن! چۈنكى بۇ مەسىلىلەر قەلبىڭدە ئۆلگەندە قەلبىڭمۇ ئۇنىڭ بىلەن بىللە ئۆلگەن بولىدۇ!

ئىككىنچى مەسىلە :

ئۆمەر ئەلمۇختار رەھىمە ھۇللاھنىڭ ئىتالىيە باسقۇنچىلىرىغا تۇتقان مەيدانى ھەممىمىز ئۆمەر ئەلمۇختاردىن ئىبارەت بۇ ئۇلۇغ مۇجاھىد، باتۇر ۋە قەھرىمان پىداگىنى تونۇيمىز. ھەممىمىز ئۇنى سۆيىمىز. بۇ زات 73 يېشىدا جىھادقا ئاتلانغان، مەن بۇ يەردە ئۇنىڭ جىھادلىرى ھەققىدە ئەمەس، بەلكى ئۇنىڭ ئىتالىيە سوت مەھكىمىسى ئالدىدا سوتلانغانلىقى توغرىسىدا توختالماقچىمەن. ئۇلار سوراققا تارتىش ۋە سوتلاش ئۈچۈن ئۇنى ئېلىپ چىققان چاغدا ئۇنىڭغا مۇنداق دېيىشتى:

سەن ئىتالىيە دۆلىتىگە قارشى ئۇرۇش قىلدىڭمۇ؟

ئۇ:

شۇنداق — دەپ جاۋاب بەردى .

سەن كىشىلەرنى ئىتالىيە دۆلىتىگە قارشى ئۇرۇش قىلىشقا كۈشكۈرتتۈڭمۇ؟

شۇنداق .

سەن بۇنىڭغا قارىتا جازالىنىدىغانلىقىڭنى بىلمەسەن ؟

بىلىمەن .

دېگەنلىرىڭگە تولۇق ئىقرارمۇسەن ؟

ئىقرارمەن .

ئىتالىيە قوشۇنلىرى بىلەن نەچچە يىل ئۇرۇش قىلدىڭ ؟

يىگىرمە يىل .

قىلغانلىرىڭغا پۇشايمان قىلامسەن ؟

ياق .

ئۆلۈمگە بۇيرۇلدىغانلىقىڭنى بىلەمسەن ؟

بىلىمەن .

سوتچى ئۇنىڭغا: سىنىڭ مۇشۇنداق ئاقىۋەتكە قالغىنىڭغا ئېچىنىۋاتمەن, دېدى. ئۆمەر ئەلمۇختار ئۇنىڭغا قاراپ: ئەكسىچە بۇ ھاياتىمنى ئەڭ شەرەپلىك ئاخىرلاشتۇرغىنىم بولۇپ ھىساپلىنىدۇ, دېدى. سوتچى ئۇنىڭغا: بىز ئاخىرقى رەۋىشتە سەن توغرىلىق ئومۇمىي كەچۈرۈم ئېلان قىلىش قارارىغا كەلدۇق, بىراق بىر شەرت, سەن لىۋىيەدىكى مۇجاھىدلارنى بىز بىلەن ئۇرۇش قىلىشنى توختىتىشقا ئۈندەپ ئۇلارغا خەت يېزىشىڭ كېرەك, دېدى. ئۆمەر ئەلمۇختار سوتچىغا قاراپ كۈچلۈك ئۇرغۇدا مۇنداق دېدى: " بىر ئاللاھدىن باشقا ئىلاھ يوق, مۇھەممەد ئەلەيھىسسالام ئاللاھنىڭ ئەلچىسىدۇر, دەپ كۇۋاھلىق بېرىپ ئىشارەت قىلدىغان كۆرسەتكۈچ بارماقنىڭ ھەقىقەتكە خىلاپ بىر دانە سۆزىنىمۇ يېزىشى مۇمكىن ئەمەس!". ئاندىن ئۇزات دۇنيادىن كەتتى, شەرەپلىك ياشاپ, شېھىت بولۇپ ئۆلۈپ كەتتى.

قېرىنداشلىرىم! بىز ئىسلام ئۇمىتىنىڭ جىددى مەسلىھەتلىرىگە خۇددى ئۆمەر ئەلمۇختار رەھىمەھۇللاھۇ دەك تولۇپ تاشقان ئىشەنچ بىلەن مۇئامىلە قىلالامىزمۇ؟! ئۇنىڭ قەھرىمانلىقىغا، ئېگىلىمەس — سۇنماس ئىرادىسىگە قاراڭلار! بىز بۇ زاتنى ئۆزىمىزگە ئۆلگە تۇتايلى. شۆھرىتىگە، كاتتا مەنەپىلىرى ۋە پۇل — ماللىرىنىڭ كۆپلىكىگە قاراپ ھەر قانداق ئەرزىمەس، چۆپۈرەندە ئادەم ۋە نەرسىلەرگە ئالدىنمايلى، چۈنكى ئەرزىمەس، پەس دۇنياۋى مەقسەتلەر ئىگىسىنىڭ ئۆلۈمى بىلەن قىممەتسىز ھالدا يوق بولىدۇ، تۈگەيدۇ، لېكىن ھەقىقىيەتتىن تەۋرەنمەي ئۇنىڭدا چىڭ تۇرىدىغان يۈكسەك غايە ئىگىلىرى مەڭگۈ كىشىلەر قەلبىدە ھۆرمەتلىنىدۇ، ئاللاھنىڭ رەھىمىتىگە چۆمۈلىدۇ. بىز مۇشۇنداق ئادەملەرنى ئۆزىمىزگە ئۆلگە قىلايلى، زالالەت تەرغىباتچىلىرىغا ئالدىنمايلى؛ ئالىجاناب زاتلارنى ئۆلگە تۇتۇش نىجاتلىققا يول ئاچىدۇ، نۇرغۇنلىغان ئادەملەر ئۆلۈپ كەتكەن بولسىمۇ، ئىلىم ۋە ئەخلاقى بىلەن كىشىلەر ئارىسىدا ياشاۋېرىدۇ، نۇرغۇنلىغان ھايات كىشىلەر نادانلىق ۋە بۇزۇقچىلىق تۈپەيلىدىن ئاللىقاچان ئۆلگەن بولىدۇ.

قېرىنداشلىرىم!

ئىچىمىزدىكى ھەر — بىرەيلەن ئۇنداق ئۇلۇغ سىناقلارغا دۇچ كېلىشى ناتايىن، بىراق بىز بۇ خىل سىناقلار ۋە بۇنداق سىناقلارغا ئۇچرىغانلارنى ئەسلىپ، ئۇلاردىن ئىبرەت ئېلىش ئارقىلىق ھەقىقەت ئۈستىدە چىڭ تۇرۇش پىرىنسىپىنى ۋە ئۇنىڭ ئەھمىيەتلىرىنى ئۆگۈنىشىمىز لازىم، شۇنداقلا ھاياتىمىزدا ئۇچىراپ تۇرىدىغان چوڭ — كىچىك ھەر قانداق سىناقلاردا ئۇنى دەرھال تەتبىقلىيالايدىغان بولۇشىمىز كېرەك؛ بۇ خىل سىناقلار ۋە ئادەملەرنى ئەسلىش ئارقىلىق ئىسلامىيەت دۇچ كېلىۋاتقان مەسلىھەتلىرىنى قەلبىمىزدە تېخىمۇ مۇھىم

گورۇنغا قويۇشمىز ۋە ئۇلارنى ھەل قىلىش چارىسى ئۈستىدە باش قاتۇرىشمىز لازىم .

قېرىنداشلىرىم !

ئىسلام مەسىلىلىرىمىز قانداق قىلىپ قەلبىمىزدە ھەر ۋاقىت يالقۇنلاپ تۇرالايدۇ؟! ئەقسا مەسجىدىنى ئازاتلىققا چىقىرىشقا بولغان تەلپۈنۈش ھېسلىرىمىزدا قانداق قىلىپ چىڭ تۇرالايمىز؟! ئاياللىرىمىزنىڭ سالاھىدىتىدەك باتۇرنى تۇغۇش ئارزۇسى قانداق قىلغاندا داۋاملىق رىئاللىققا ئايلىنالايدۇ؟! دۇنيانىڭ ھەر قايسى جايلىرىدىكى ئېزىلىۋاتقان قېرىنداشلىرىمىز ئۈچۈن ئىلتىجا ۋە ئىشەنچ بىلەن ئاللاھقا دۇئا قىلىشنى قانداق قىلىپ ئۆزىمەي داۋاملاشتۇرالايمىز!؟

ھەقىقەت ئۈستىدە ھەر ۋاقىت قانداق قىلىپ چىڭ تۇرالايمىز!؟

ياشلىرىمىز قانداق قىلغاندا دىندا چىڭ تۇرۇپ زالالەت ۋە ئاسىيلىققا قارشى تۇرالايدۇ!!!؟

بۇ مەسىلە — ئاللاھقا تايىنىشتا، ئۇنىڭدىن ھىدايەت ۋە مۇستەھكەم ئىرادە تىلەپ يالۋۇرۇپ دۇئا قىلىشىمىزغا باغلىق .

ئۈچىنچى ماسال:

سەئىد ئىبنى جۇبەير رەھىمەھۇللاھۇنىڭ ھەججاج ئىبنى يۈسۈپ سەقەپىنىڭ ئالدىدىكى مەيدانى بارلىقىمىز ھەججاجنى تونۇيمىز، ئۇ بىر قانخور ھۆكۈمران بولۇپ، نۇرغۇنلىغان كىشىلەرنى ئۆلتۈرگەن، نۇرغۇنلىرىنى قىيىن — قىستاققا ئۇچراتقان ئىدى . سەئىد ئىبنى جۇبەير رەھىمەھۇللاھۇ ئۇنىڭ قولىغا چۈشۈپ قالغان چاغدا، ھەججاج

ئۇنى مەسخىرە قىلىش يۈزىسىدىن ئۇنىڭ ئىسمىنى سوراپ: " ئىسمىڭ نېمە؟" دېگەندە, ئۇ: " سەئىد ئىبنى جۇبەير (1) " دەپ جاۋاپ بەرگەن .

ھەججاج ئۇنىڭغا :

ياق , سەن پۇچۇقنىڭ ئوغلى بەدبەخت سەن دېدى .

سەئىد جاۋابەن :

ئاپام ماڭا ئىسىم قويغان كۈنى قانداق ئىسىم قويۇشنى ئوبدان بىلگەن , دېدى .

ھەججاج :

سەئىد بەدبەخت , ئاناڭمۇ بەدبەخت بولۇپ كېتەرسەن , دېگەندە , سەئىد :

دوزاخقا چۈشۈدىغانلار بەدبەخت بولۇپ كېتىدۇ , ياكى سەن غەيبىدىن خەۋەردار بولىدۇڭمۇ؟! دېدى .

ھەججاج ئۇنىڭغا :

ھاياتىڭنى يالقۇنلاپ تۇرغان ئوتقا ئايلىنىدۇرۇپتىمەن دېدى . سەئىد :

(1) - سەئىد - بەختلىك مەنىسىدە , جۇبەير - پۈتۈن مەنىسىدە .

ئاللاھ بىلەن قەسەمكى، ئەگەر بۇنداق قىلىش سېنىڭ قولۇڭدىن كەلگىنىدە، ئاللاھنى قويۇپ سېنى خۇدا قىلىۋالاتتىم! دېدى.

ھەججاج ئۇنىڭدىن :

مەندىن نىمىشقا قاچتىڭ؟ دەپ سورىدى، ئۇ :

سەندىن خۇددى مۇسا ئەلەيھىسسالام فرىغەۋىندىن قاچقانداك قېچىشىمغا. توغرا كەلدى دەپ بۇ ئايەتنى ئوقۇدى : { سىلەردىن قورقۇپ سىلەردىن قاچتىم ... } (شۇرا سۈرىسى، 21- ئايەت)

ھەججاج ئۇنىڭغا :

ھەي سەئىد، قانداق ئۆلۈش ئۇسۇلىنى ئۆزۈڭ تاللا! دېدى.

سەئىد جاۋابەن :

ھەي ھەججاج! قانداق ئۆلۈشنى سەن ئۆزۈڭ تاللا، سەن مېنى قانداق ئۇسۇلدا ئۆلتۈرسەڭ، ئاللاھ سېنى چوقۇم شۇ ئۇسۇلدا ئۆلتۈرىدۇ، دېدى.

ھەججاج غەزەپلىنىپ :

سېنى سەندىن بۇرۇنقىلارنىمۇ، كېيىنكىلەرنىمۇ ئۆلتۈرمىگەن شۇنداق بىر ۋەھشى ئۇسۇلدا ئۆلتۈرگۈم بار، دېدى.

سەئىد : ئۇنداقتا سەن مېنىڭ دۇنيالىقىمنى بۇزسەن، مەن سېنىڭ ئاخىرەتلىگىڭنى بۇزمەن، دېدى.

هەججاج غەزەپتىن بۇغۇلغان ھالدا : ئېلىپ چىقىپ ئۇنى
ئۆلتۈرۈڭلار ! دەپ بۇيرۇق قىلدى.

سەئىد رەھىمەھۇللاھنى ئۆلتۈرۈش ئۈچۈن ئېلىپ ماڭغاندا، ئۇ
كۈلۈۋەتتى: ھەججاج ئۇنىڭدىن : نېمىشقا كۈلسەن؟ دەپ سورىدى .
سېنىڭ ئاللاھقا قارىشى جۈرئىتىڭگىلا، ئاللاھنىڭ ساڭا بولغان
مۇلايىملىقىغا كۈلۈۋاتمەن، دېدى ئۇ.

ھەججاج بۇيرۇق قىلىپ :

ئۆلتۈرۈڭلار ئۇنى ، بۇغۇزلىۋېتىڭلار! دېدى .

سەئىد رەھىمەھۇللاھۇ :

مېنى قىبلە تەرەپكە - يۈزلەندۈرۈڭلار - دېدى .

ئۆلتۈرۈش ئۈچۈن قىلىچ ئۇنىڭ بوينىغا تاقالغان چاغدا، ئۇ قىبلە
تەرەپكە قاراپ تۇرۇپ: { مەن ھەققە بۇرۇلۇپ ئاسمانلارنى، زېمىننى
ياراتقان زاتقا يۈزلەندىم، مەن مۇشرىكلاردىن ئەمەسمەن } (ئەنئام
سۈرىسى، 79- ئايەت) دېدى. ھەججاج : ئۇنىڭ يۈزىنى قىبلىدىن
باشقا تەرەپكە باشقا تەرەپكە بۇراڭلار! دېدى. ئۇلار ئۇنىڭ يۈزىنى
قىبلىدىن باشقا تەرەپكە بۇراشتى، سەئىد رەھىمەھۇللاھ: { مەشرىقمۇ،
مەغربۇمۇ ئاللاھنىڭدۇر، قايسى تەرەپكە يۈزلەنسەنلارمۇ، ئۇ ئاللاھنىڭ
تەرىپىدۇر } (بەقەرە سۈرىسى، 115- ئايەت) دېدى . ھەججاج :
ئۇنى دۈم ياتقۇزۇڭلار ! دەپ بۇيرۇق قىلدى . سەئىد رەھىمەھۇللاھۇ :
{ سىلەرنى زېمىندىن ياراتتۇق، يەنە زېمىنغا قايتۇرمىز } (ھىساپ ئېلىش
ئۈچۈن) يەنە بىر قېتىم زېمىندىن چىقىرىمىز { تاھا سۈرىسى، 55-
ئايەت) دېدى .

ھەججە بوغۇلۇپ : ئۇنى بوغۇزلاڭلار، بوغۇزلىۋېتىڭلار ! بۇنىڭ تىلىدىن قۇرغان تۈكۈلۈپلا تۇرغىنىنى قارىمامدىغان ! دەۋەتتى .

سەئىد رەھىمە ھۇللاھۇ شۇئان :

بىلىڭلاركى، مەن ئاللاھدىن باشقا ھېچ ئىلاھ يوق، مۇھەممەد ئەلەيھىسسالام ئاللاھنىڭ ئەلچىسى دەپ گۇۋاھلىق بىرىمەن، دېدى - دە، ئاندىن : ھەي ھەججە ! قىيامەتتە كۆرۈشكۈچە ساڭا بۇنى بېرەي ئال ! ئى ئاللاھ، مەندىن كېيىن ھېچ كىمنى ئۇنىڭ قولىغا قويمايغىن ! دېدى ...

سەئىد ئىبنى جۇبەير شۇ يەردەلا ئۆلتۈرۈلدى .

بىر ھەپتىدىن كېيىن ئاجايىپ ئىش يۈز بەردى؛ ھەججە ئەقىلىدىن ئادىشىپ ساراڭ بولۇپ قالدى، ئۇ كېچىلەر بويى : " سەئىد بىلەن نېمە چاتقىم، سەئىد بىلەن نېمە چاتقىم ! " دەپ توۋلاپ چىقاتتى . ئاللاھ ھەقىقەتەن سەئىدىدىن كېيىن ھېچ كىمنى ھەججەنىڭ قولىغا قالدۇرمىدى، سەئىد ئۆلتۈرۈلۈپ بىر ھەپتىدىن كېيىن ئۇ ساراڭ بولۇپ ئۆلۈپ قالدى .

ئاللاھنىڭ بەندىلىرى !!

بەزى چاغدا بىر ئادەمنىڭ ھەقتە چىڭ تۇرۇشى، ئۆلتۈرۈلگەن ياكى قىيىن - قىستاققا ئېلىنغان تەقدىردىمۇ تەۋرەنمەسلىكى تولۇق بىر خەلقنىڭ ئويغىنىشىغا، كۆزىنى ئېچىشىغا ۋە ھاياتىغا سەۋەپ بولۇپ قالىدۇ . سۆيۈملۈك پەلەستىن زېمىنىنىڭ دۈشمەنلەر تەرىپىدىن بېسىۋېلىنىشى باشقا ئىسلام ئۆمەتلىرىنىڭ ئاللاھ يولىدىن تېخىمۇ يىراقلاپ كەتمەسلىكى ئۈچۈن زور تەسىر كۆرسىتىۋاتقانلىقىغا قاراش

كېرەك! مۇسۇلمانلار پەلەستىنلىك قېرىنداشلىرىنىڭ قىرغىنچىلىققا ۋە ئازاپ - ئوقۇبەتلەرگە دۇچار قىلىنىۋاتقانلىقىنى كۆرگەنسە، ئۇلارنىڭ دىللىرىدا ئىمانى قىزغىنلىقى يالقۇنچاپ، گۇناھ ۋە ناچار ئىشلارنى تاشلاپ ئىسلامىيەت تەلىماتلىرى ۋە ئىبادەتلىرىگە بېرىلىپ كىرىشىۋاتقانلىقى پاكىت. ئىراق كۈلپىتى سەۋەبىدىن، كۆپ يىللاردىن بېرى بوششىپ قالغان ئىسلام دەۋەتچىلىرى ۋە تەرغىباتچىلىرىنىڭ قايتا جانلىنىۋاتقانلىقىنى كۆرىۋاتىمىز.

قېرىندىشىم!

باشقىلار دۇئا قىلمىغان تەقدىردىمۇ، سەن ئۈزۈمەي دۇئا قىلغىن! باشقىلار دىنغا سەل قاراپ، دۇنياغا بېرىلىپ كەتكەن تەقدىردىمۇ، سەن ھەرگىز دۇنياغا بېرىلمىگىن. باشقىلار ئاللاھنىڭ تائەت ئىبادىتىگە سەل قارىغان تەقدىردىمۇ، سەن ھەرگىز سەل قارىمىغىن. باشقىلار رەببىگە ئاسىيلىق قىلغان ئەھۋالدىمۇ، سەن ھەرگىز ئۇنىڭغا ئاسىيلىق قىلمىغىن. باشقىلار پۈتۈنلەي مەسجىدۈل ئەقسانى ئۇنتۇپ قالمىمۇ، سەن ئۇنتۇپ قالمىغىن. باشقىلار ھەممىسى ئىراقنى ئۇنتۇپ يادىدىن چىقارغان تەقدىردىمۇ، سەن يادىڭدا چىڭ تۇتقىن ھەقىقەت ئۈستىدە چىڭ تۇرالايدىغان ئادەمنى تاپالمىساڭمۇ، سەن چىڭ تۇرغىن. قېرىندىشىم! ئاللاغا تائەت - ئىبادەت قىلىشتا ۋە گۇناھلىق ئىشلارنى قىلماسلىقتا چىڭ تۇرغىن، ئاللاھنىڭ داغدام يولىدا چىڭ تۇرغىن، ئېنىق ھەقىقەت ئۈستىدە چىڭ تۇرغىن، ساڭا قارشىلار قانچە كۆپ بولسىمۇ پەرۋا قىلمىغىن. بۇزۇق - ناچار ئادەملەرنىڭ تولىلىقىنى دەپلا گۇناھكارلىق، ناھەقچىلىق ۋە زالالەت نەزەپكە ئېغىپ كەتمىگىن. ساغلام ئەقىدىلىك تەقۋادارلارنىڭ ئازلىقىنى كۆرۈش بىلەنلا گۇناھلارغا بېرىلىپ، ھەقىقەتنىڭ نۇرلۇق يولىدىن چەتنەپ كەتمىگىن. سەن ھەقىقەت ۋە ئىسلام نۇرىغا ئىگە بولغان ئىكەنسەن، گۇناھكار -

بۇزۇق ئادەملەرنىڭ توللىقىدىن قورقۇپ كەتمىگەن . سەن ئاللاھنىڭ داغدام يولىدىن يېراقلاپ كەتكەن بولساڭ، ئاللاھ يولىدىكى تەقۋادارلارنىڭ كۆپلىكىگە قاراپ كۆڭلۈڭنى ئاۋۇندۇرمىغىن .

ئىككىنچى : ئاللاھنىڭ دىنىدا چىڭ تۇرۇش

نۇرغۇن كىشىلەر مۇنداق دېيىشىدۇ: روھىيەتنى ۋە دىللارنى ئۆزگەرتىش مەسىلىسى ئىنتايىن قىيىن مەسىلە، ھەتتا بەزىلەر بۇنىڭ مۇمكىن ئەمەسلىكىنى ئېيتىشىدۇ . بىراق مەن دەيمەن: تېخىمۇ ئەۋزەللىككە قاراپ ئۆزگىرىش ياساش مۇمكىن مەسىلە، روھنى پاكلاش ۋە تازىلاشقا تىرىشىش ئارقىلىق روھىيەت ۋە دىللار تېخىمۇ ئەۋزەللىككە قاراپ ئۆزگىرىش ياسايدۇ، ئاللاھ تائالا مۇنداق دەيدۇ: { روھنى پاكلىغان ئادەم چوقۇم مۇرادىغا يېتىدۇ؛ نەپسىنى كەمسىتكەن ئادەم چوقۇم ناغۇس بولىدۇ } (شەمس سۇرىسى، 9-10 - ئايەتلەر) . ئەنەس ئىبنى مالىك رەزىيەللاھۇ ئەنھۇ مۇنداق دېگەن: رەسۇلۇللاھ كۆپ چاغلاردا: " ئى قەلبىلەرنى ئۆزگەرتكۈچى ئاللاھ، قەلبىمنى دىنىڭغا مۇستەھكەم قىلغىن " دەپ دۇئا قىلاتتى، مەن ئۇنىڭدىن: " ئى رەسۇلۇللاھ، ساڭا ۋە سەن ئېلىپ كەلگەن نەرسىلەرگە ئىشەندۇق، بىزدىنمۇ ئەنسىرمەسەن؟ " دەپ سورىغان ئىدىم، ئۇ: " شۇنداق، دىللار ئاللاھنىڭ بارماقلىرىدىن ئىككى بارماقنىڭ ئارىلىقىدا، ئۇ ئۆزى خالىغانچە ئۆزگەرتىدۇ " دەپ جاۋاب بەردى . ئەبۇ ھۇرەيرە رەزىيەللاھۇ ئەنھۇدىن رىۋايەت قىلىنىدۇكى، رەسۇلۇللاھ مۇنداق دېگەن: " ئىلىم - ئۆگۈنۈش ئارقىلىق قولغا كېلىدۇ، مۇلايىملىق مېھرى - مۇھەببەت ئارقىلىق پەيدا بولىدۇ، كىمكى ياخشىلىقنىلا كۆزلەيدىكەن، ئۇنىڭغا ئېرىشىدۇ، كىمكى يامانلىقتىن ئېھتىيات قىلىدىكەن، ئۇنىڭدىن ساق بولىدۇ " . دېمەك، ئەخلاق يېتىلدۈرۈشتىن قولغا كېلىدۇ. شۇنىڭدەكلا دىللارنىڭ كېسەللىكى خۇددى بەدەن

كېسەللىكلەرگە ئوخشايدۇ؛ بەدەندە كېسەللىك پەيدا بولغاندەك، دىللاردىمۇ كېسەللىك بارلىققا كېلىدۇ. ئاللاھ ھەر قانداق كېسەللىك بىلەن بىللە ئۇنىڭ داۋاسىنىمۇ ياراتقان. ئەبۇ ھۈرەيرە رەزىيەللاھۇ ئەنھۇ رەسۇلۇللاھنىڭ مۇنداق دېگەنلىكىنى بايان قىلىدۇ: " ئاللاھ ھەر قانداق كېسەللىك ئۈچۈن ئۇنىڭ داۋاسىنى ياراتقان دەيدۇ " بۇخارى رىۋايەت قىلغان. ئۇسامة ئىبنى شەرىك مۇنداق دەيدۇ: " ئەرابلار: " ئى رەسۇلۇللاھ، داۋالانساق بولامدۇ؟ " دەپ سورىغان ئىدى، رەسۇلۇللاھ: " شۇنداق، ئاللاھنىڭ بەندىلىرى، داۋالانىڭلار، چۈنكى ئاللاھ ھەر قانداق بىر كېسەللىكنى پەيدا قىلغان بولسا، ئۇنىڭ داۋاسىنىمۇ ياراتقان، پەقەت بىرلا كېسەلگە داۋا يوق " دېدى. ئۇلار: " ئى رەسۇلۇللاھ، ئۇ قايسى كېسەل؟ " دېگەن ئىدى، رەسۇلۇللاھ: " قېرىلىق " دەپ جاۋاب بەردى. تىرىمىزى رىۋايىتى. دېمەك ھەر قانداق كېسەللىكنىڭ شىپاسى بار، مەزكۇر ھەدىستىكى كېسەللىك دېگەن سۆز بەدەن ۋە دىل كېسەللىكلىرىنى ئۆز ئىچىگە ئالىدۇ، بارلىق ئاغرىق ۋە كېسەللىكلەرنىڭ داۋاسى ۋە ئىلاجى بار، بىراق كېسەللىكنىڭ ساقىيىشى ئۈچۈن ۋاقىت ۋە سەۋرە كېرەك، بەزىدە كېسەلنى ساقايتىش باشتا قىيىن بولسىمۇ، بەرى بىر ساقايتىش مۇمكىنچىلىكى بولىدۇ. ئىسلام ئۈممىتى ئىچىدىكى كىشىلەر روھى ۋە مەنىۋى كېسەللەرگە دۇچار بولغانلىقى ئېنىق، بۇ كېسەللىكلەرنى ساقايتىش بەلكىم خېلى تەس ھەمدە ئۇزۇن ۋاقىت تەلەپ قىلىدۇ، ئەمما بەرى بىر ساقايتىش ئۈمىدى بار، بەلكى بۇ كېسەللىكلەر ئىزچىل ھالدا چىڭ تۇرۇپ ئىسلاھ قىلالايدىغان ئادەملەرگە مۇھتاج. سۆزىمىزنىڭ بېشىدا بىز مۇسۇلمانلار باشتا بەك قىزغىن بولۇپ كەتسەكمۇ، بۇ قىزغىنلىقىمىز بارا - بارا ھىچ ئىش بولمىغاندەكلا نەتىجىسىز يوقىلىپ كېتىدىغانلىقىنى، تېز ئۇنتۇپ كېتىدىغانلىقىمىزنى ۋە دۈشمەنلەرىمىزمۇ بىزنىڭ بۇ خۇبىمىزنى ئوقۇۋالغانلىقتىن بىز بىلەن شۇنىڭغا يارىشا مۇئامىلە قىلىدىغانلىقىنى،

ھازىرغىچە دۈشمەنلىرىمىز ئۇتۇققا ئىگە بولۇپ كەلگەنلىكىنى بايان قىلىپ ئۆتكەن ئىدۇق . ئاللاھ ئۆزى ساقلىغاي ! قېنى بەلەستىن مەسلىسىنى ھەل قىلىش چارىسىنى تېپىپ چىقالمىدۇقۇمۇ؟! ياق: بىز ئۇنى ئۇنتۇلۇپ كەتتۇق! نېمە ئۈچۈن؟ چۈنكى مەيدانىمىزدا مۇستەھكەم تۇرۇش مەجەزىمىز دىللىرىمىزغا ئورنىشىپ كەتمىگەن، قىزغىنلىقىمىز پەقەت ۋاقىتلىق، ئىرادىمىز چىڭ ئەمەس! ئەگەردە ئىزچىل تەۋرەنمەي چىڭ تۇرۇش مەجەزى روھىمىزدە يىلتىز تارتقان بولسا ئىدى، ئىش تامامەن باشقىچە بولغان بولاتتى: بىزنىڭ قىزغىنلىقىمىز بەك يوقۇرى ئۇنىڭغا مۇستەھكەم ئىرادە، چىڭ تۇرۇش بىرلىشىپ قالسا، ھېچكىم بەۋا كېلەلمەيدىغان زور كۈچكە ئايلانغان بولاتتى. چۈنكى مۇستەھكەم ئىرادە ئاللاھ ئىسلام ئۇمىتىگە ئاتا قىلغان ئەڭ كۈچلۈك نەرسىدۇر. شەدداد ئىبنى ئەۋس رەسۇلۇللاھنىڭ نامازدا مۇنداق دۇئا قىلغانلىقىنى رىۋايەت قىلغان: "ئى ئاللاھ! مەن سەندىن ئىشلاردا تەۋرەنمەي چىڭ تۇرۇشنى ۋە ھەق يولدا مۇستەھكەملىكىنى سورايمەن، سەندىن نىمەتلىرىڭگە شۈكرى قىلىشنى ۋە ئىبادەتنى ۋايىغا يەتكۈزۈپ قىلىشنى سورايمەن، سەندىن ساغلام قەلب ۋە راستچىل تىل سورايمەن، سەندىن سەن بىلىدىغان نەرسىنىڭ ياخشىسىنى سورايمەن، سەندىن سەن بىلىدىغان نەرسىنىڭ يامانلىرىدىن پانا تىلەيمەن، سەن بىلىدىغان نەرسىدىن مەغپىرەت تىلەيمەن" نەسەئى رىۋايىتى.

قېرىندىشىم! سىنىڭ دىنىڭ ئىنتايىن قىممەتلىك، ئۇنى چىڭ ساقلىشىڭ ئۇنىڭدا چىڭ تۇرۇشۇڭ كېرەك؛ ئەگەردە ئەتراپىڭدا پۈتۈن دۇنيا گۇناھ – زۇلۇملاردىن زىل – زىلىگە كەلگەن تەقدىردىمۇ، سەن تاغەت – ئىبادەتنى ئۈزمەي، گۇناھ – يامانلىقلاردىن يىراق بولغان ھالدا دىنىڭدا مۇستەھكەم چىڭ تۇرغىن. ئەگەر مۇشۇنداق بولالساڭ، بوران – چاققۇنلار ۋە زىلزىلىلەرگە قىمىرلاپمۇ قويمايدىغان زەبەردەست تاغقا

تايلانغان بولسەن . سەن ئاللاھدىن باشقىسىغا باش ئەگمەيدىغان
تاغلاردەك مۇستەھكەم بولغىن، ئاللاھدىن بۆلەككە ھەرگىزمۇ باش
ئەگمىگىن .

قېرىندىشىم ! مېنىڭ دىللارغا ئورنىتىۋەتمەكچى بولسۇنقىم شۇ
مەنادۇركى، ئىسلام ئىنتايىن قىممەتلىك نەرسە، ئاداققىچە ئۇنى چىڭ
تۇتۇپ، ئۆمۈر بويى ئۇنىڭدا چىڭ تۇرۇش كېرەك . مەسخىرە
قىلىدىغانلارغا پەرۋامۇ قىلماستىن باشقىلارنى ئىسلامغا دەۋەت قىلىش ۋە
ئۇنىڭدا چىڭ تۇرۇشتا ھەمكارلىشىش كېرەك. بۇنىڭدا ئەڭ ياخشى ۋە
ساغلام ئۇسۇل، ئاللاھ تائالانىڭ سۆزىگە ئەگىشىشتۇر: { پەرۋەرد
كارىڭنىڭ يولىغا ھىكمەتلىك ئۇسلۇبتا ياخشى ۋەز – نەسبەت بىلەن
دەۋەت قىلغىن! } (نەھل سۈرىسى، 125- ئايەت) . دېمەك، دىندا
چىڭ تۇرۇش ھەرگىزمۇ قارشى پىكىردىكىلەر بىلەن ۋە باشقا
ئېقىمدىكىلەر ماجرا تۇغدۇرۇشنى كۆرسەتمەيدۇ. بەلكى ئۇ بىر بۈيۈك
ئىلاھى دەۋەت پىرۇگراممىسىدۇر. شۇڭا، ئاللاھنىڭ ھەققانى پىرىنسىپىدا
چىڭ تۇرۇپ، كىشىلەرگە غايەت رەھىمدىلىك ۋە كۆيۈمچانلىق بىلەن
ئىسلامنىڭ ئاشۇ بۈيۈك پىرۇگراممىسىنى ئۆگۈتۈش ۋە ئىسلامغا شۇ
بويىچە دەۋەت قىلىش لازىم. سەن ھىچ قاچان دەۋەت قىلىشتىن توختاپ
قالماستىن، چوڭقۇر تەپەككۈردىن توختاپ قالماستىن دىنىڭدا چىڭ
تۇرغىن . پەلەستىن، ئىراق ۋە باشقا ئىسلام دىيارلىرى مەسلىسىدىمۇ،
ئىسلام ۋە مۇسۇلمانلارنىڭ ئىززەت – ئابرويى ۋە غەلبىسىنى قولغا
كەلتۈرۈش ئۈچۈن ئىزچىل تەپەككۈر قىلغان ھالدا مەيدانىڭدا چىڭ
تۇرغىن . رەسۇلۇللاھ ھەر – بىر جەڭ ۋە غازاتلار ئۈچۈن مەخسۇس
پارۇللارنى قوللانغان ئىدى، بۇ پارۇللار مۇسۇلمانلارنىڭ دىلىغا ئورناپ،
ئۇلارنىڭ جەڭ مەيدانىدا چىڭ تۇرۇش قىزغىنلىقىنى ئاشۇراتتى. بەرا
ئىبنى غازىپ رەزىيەللاھۇ ئەنھۇ مۇنداق دەيدۇ : رەسۇلۇللاھ بىزگە
ئېيتقان ئىدى : " سىلەر ئەتە دۈشمەن بىلەن ئۇچىرىشىسىلەر

سەلەمە ئەبىنى ئەمرى ئەبىنى ئەكۋە مۇنداق دەيدۇ: " رەسۇلۇللاھنىڭ دەۋرىدە ئەبۇ بەكرى بىلەن بىللە غازاتقا چىقتۇق، بىزنىڭ پارۋىمىز: "جايللا، جايللا" ئىدى."

ئۈچىنچى: قۇرئان كەرىم ۋە ئاللاھنىڭ دىنىدا چىڭ تۇرۇش

ئاللاھنىڭ دىنىدا چىڭ تۇرۇپ ئۇنى ھىمايە قىلىش ھەر – بىر مۇسۇلماننىڭ تۈپ مەجبۇرىيىتىدۇر، قۇرئان كەرىمدە بۇنىڭغا تەرغىپ قىلىدىغان نۇرغۇن ئايەتلەر بار. ئاللاھ تائالا مۇنداق دەيدۇ: { ئۇلار جالۇت ۋە ئۇنىڭ ئەسكىرىلىرى بىلەن ئۇچراشقان چاغدا: (پەرۋەردىگارمىز! قەلبىمىزنى چىدام بىلەن تولدۇرغىن، قەدەملىرىمىزنى (ئورۇش مەيدانىدا) مۇستەھكەم قىلغىن، كاپىر قەۋمىگە قارشى بىزگە ياردەم بەرگىن) دېدى. مۇئمىنلەر ئاللاھنىڭ ئىرادىسى بىلەن كاپىرلارنى مەغلۇب قىلدى، داۋۇت جالۇتنى ئۆلتۈردى، ئاللاھ دۇۋىتىغا سەلتەنەتنى، ھېكمەتنى ئاتا قىلدى، ئۇنىڭغا خالىغان نەرسىلەرنى بىلدۈردى، ئاللاھ ئىنسانلارنىڭ بەزىسىنى بەزىسى بىلەن مۇداپىئە قىلىپ تۇرمىسا (يەنى كۈچلۈك تاجاۋۇزچىغا ئۇنىڭدىنمۇ كۈچلۈك بولغان بىرسىنى ئاپىرىدە قىلمىسا) ئىدى، يەر يۈزى ئەلۋەتتە پادىشاھقا ئايلىناتتى (يەنى خاراپىلىشاتتى)، لېكىن ئاللاھ (پادىشاھنى ئۈستۈلۈككە ئىگە قىلماسلىق بىلەن) پۈتۈن جاھان ئەھلىگە مەرھەمەت قىلغۇچىدۇر } . (بەقەرە سۈرىسى، 149-150 – ئايەتلەر) . ئاللاھ تائالا مۇنداق دەيدۇ: { نۇرغۇن پەيغەمبەرلەر بىلەن كۆپلىگەن خۇداگۇي ئالىملار بىرلىكتە جەڭ قىلدى، ئۇلار ئاللاھ يولىدا يەتكەن ئەزىيەتلەرگە روھسىزلانمىدى، بوشاشمىدى، باش ئەگمىدى، ئاللاھ ئۆز يولىدا دۇچ كەلگەن قىيىنچىلىقلارغا چىداشلىق

بەرگۈچلەرنى دوست تۇتىدۇ، ئۇلارنىڭ سۆزى پەقەت : " پەرۋەردىگارىمىز! گۇناھلىرىمىزنى، ئىشىنىمىزدا چېكىدىن ئاشقانلىقىمىزنى مەغپىرەت قىلغىن ، قەدەملىرىمىزنى (جەڭ مەيدانلىرىدا) مۇستەھكەم قىلغىن ۋە كاپىر قەۋىمگە قارشى بىزگە ياردەم بەرگىن " دېگەندىن باشقا بولمىدى، ئاللاھ ئۇلارغا دۇنيانىڭ ساۋابىنى (يەنى دۈشمەن ئۈستىدىن غەلبەنى) ۋە ئاخىرەتنىڭ ساۋابىنى (يەنى جەننەت ۋە ئۇنىڭ نىئەتلىرىنى) ئاتا قىلدى، ئاللاھ ياخشىلىق قىلغۇچىلارنى دوست تۇتىدۇ { ئال ئىمران سۈرىسى ، 146 - 148 - ئايەتلەر } . ئاللاھ تائالا مۇنداق دەيدۇ : { (مۇشرىكلار تەرەپتىن بولغان) ئادەملەر ئۇلارغا : (ئېنىقكى ، كىشىلەر سىلەرگە قارشى قوشۇن توپلىدى، ئۇلاردىن قورقۇڭلار) دېسە ، بۇ سۆز ئۇلارنىڭ ئىمانىنى كۈچەيتتى ، ئۇلار : (بىزگە ئاللاھ كۇپايە ، ئاللاھ نىمە دېگەن ياخشى ھامى) دېدى { ئال ئىمران سۈرىسى ، 173 - ئايەت } . ئاللاھ مۇنداق دەيدۇ : { ئى مۆمىنلەر ! (مۇشرىكلاردىن) بىر جامائەتكە (يەنى دۈشمەن قوشۇنىغا) ئۇچراشقان چېغىڭلاردا مۇستەھكەم تۇرۇڭلار، مۇۋەپپىقىيەت قازىنىش ئۈچۈن ئاللاھنى كۆپ ياد ئېتىڭلار، (پۈتۈن سۆز ھەرىكىتىڭلاردا) ئاللاھقا ۋە ئۇنىڭ پەيغەمبەرگە ئىتائەت قىلىڭلار، ئىختىلاپ قىلىشماڭلار، بولمىسا (دۈشمەن بىلەن ئۇچرىشىشتىن) قورقۇپ قالسىلەر، كۈچ قۇۋۋىتىڭلار كېتىپ قالىدۇ؛ سەۋر قىلىڭلار، ئاللاھ ھەقىقەتەن سەۋر قىلغۇچىلار بىلەن بىللە { (ئەنفال سۈرىسى، 45 - 46 - ئايەتلەر) . ئاللاھ تائالا مۇنداق دەيدۇ : { مۆمىنلەر ئىتتىپاقداش قوشۇنى كۆرگەن چاغدا : بۇ : (يەنى قىيىن ئەھۋالدا قالغان چاغدا دۈشمەن ئۈستىدىن غەلبە قىلىش) ئاللاھ ۋە ئۇنىڭ پەيغەمبىرى بىزگە ۋەدە قىلغان ئىشتۇر، ئاللاھ ۋە ئۇنىڭ پەيغەمبىرى راست ئېيتتى (دېيىشتى) ، (بۇ ئىش) ئۇلارنىڭ (ئاللاھقا بولغان) ئىمانىنى ۋە (ئاللاھنىڭ بۇيرۇقلىرىغا بولغان)

بويسۇنۇشنى تېخىمۇ كۈچەيتتى، مۆمىنلەرنىڭ ئىچىدە (رەسۇلۇللاھ بىلەن غازاتقا چىققاندا مۇستەھكەم تۇرۇپ، شېھىت بولغانغا قەدەر دادىلىق بىلەن جەڭ قىلىش توغرىلىق) ئاللاھقا بەرگەن ئەھدىنى ئىشقا ئاشۇرغان نۇرغۇن كىشىلەر بار، ئۇلارنىڭ بەزىسى (ئەھدىگە ۋاپا قىلىپ) شېھىت بولدى، بەزىسى (شېھىت بولۇشنى) كۈتمەكتە، ئۇلار (پەرۋەردىگارىغا بەرگەن ئەھدىسىنى) ھەرگىز ئۆزگەرتكىنى يوق } (ئەھزاب سۈرىسى، 22 - 23 - ئايەتلەر) . قېرىندىشىم ! مەسلە پەقەت پەلەستىن ياكى ئىراق مەسلىسىلا ئەمەس، بەلكى ھەقىقەتنى تونۇپ يېتىپ ئۇ بويىچە ئەمەل قىلىشنى ۋە ئاداقچە ئۇنىڭدا چىڭ تۇرۇش تۇرۇشنى ئويلايدىغان بارلىق كىشىلەرنىڭ مەسلىسىدۇر . قېرىندىشىم ! ئاللاھنىڭ دىنىدا چىڭ تۇرۇپ ئۇنى ھىمايە قىلىش ۋە شۇ دىن ئۈچۈن ياشاشتىن ھەرگىز سۇسلىشىپ چىكىنىمىگەن . پۈتۈن قەلبىڭنى ئاداقچە ئىسلامغا بېغىشلىغىن، ئىسلام ھاياتىڭدىكى ئەڭ قىممەتلىك نەرسە بولسۇن . قورساق بېقىش ئۈچۈنلا ياشىغان ئادەم نېمە دېگەن بىچارە - ھە؟! ئۇ ئەرزىمەس ھاياتنى ئەرزىمەس ئۆلۈم بىلەن ئاخىرلاشتۇرىدۇ. ئەمما ئىسلام ۋە ئۇنى ھىمايە قىلىش مەسلىسىنى بىرىنچى ئورۇنغا قويغان ھالدا ياشايدىغان ئادەم شەرەپلىك ياشاپ شەرەپلىك ئۆلىدۇ، ئۇنىڭ ھاياتى ئۇلۇغ مەزمۇنغا تولغان بولىدۇ، چۈنكى ئۇ پۈتۈن ئالەمنىڭ پەرۋەردىگارى بولغان ئاللاھ تائالانىڭ دىنىغا نۇسرەت بېرىش ئۈچۈن ھايات كەچۈرىدۇ.

ئاللاھنىڭ دىنىدا چىڭ تۇرۇش ئۇسۇللىرى

دېنىمىزنى ھىمايە قىلىشتا چىڭ تۇرۇش

ئىتائەت ئۆيىگە كىرىش ۋە گۇناھ ئۆيىدىن چىقىش بەك ئوڭاي، ئەمما بۇنىڭدا چىڭ تۇرۇش تەس، بۇنىڭ ئۈچۈن پولاتتەك ئىرادە ۋە مۇستەھكەم ئىمان بولۇشى كىرەك. دېمەك، مەسىلىنىڭ ئاساسى - چىڭ تۇرۇشتا. مەسىلەن قىلىپ ئېيتساق، ئىراقتا تۇرۇش بولۇپ، ئىراق - ئارمىيىسى باسقۇنچى كۈچلەر ئالدىدا باش ئەگمەي قاتتىق قارشىلىق كۆرسىتىۋاتقان چاغدا كىشىلەر بۈيۈك ئىمانى جاسارەت ھالىتىنى ئىپادىلىدى؛ ئاللاھقا ئىتائەت قىلىش تەرەپكە يۈزلىنىپ، گۇناھلار - يامان ئىشلاردىن ئايرىلىدى. بىراق كىشىلەر مۇسۇلمانلارنىڭ باسقۇنچى كۈچلەر ئۈستىدىن غەلبە قىلىشىدا ئۈمۈتسىزلەنگەندىن كىيىن (گەرچە تامامەن ئۈمىد ئۈزۈلمىگەن بولسىمۇ) ئەھۋال ئۆزگەردى: بۇرۇنقى كىچىلىرى ئوخشىماي ناماز ئوقۇشلار، قۇرئان تىلاۋەتلىرى، دۇئا - ئىبادەتتە ئاللاھقا يالۋۇرۇشلار، ناشايان ناخشا - مۇزىكا ۋە ئويۇن - تاماشىلاردىن قول ئۈزۈشلەر قاتارلىق نۇرغۇن ئىجابىي يۈزلىنىشلەر ئەمدى يۈتۈپ، كۆپلىگەن كىشىلەر بۇرۇنقى ئەھۋالغا قايتىپ كەتكەندى ... مانا بۇ ئىرادىسىزلىك، مەيدانىدا چىڭ تۇرالماسلىق، زېرىكىش ۋە ئۈمۈتسىزلىك! ئاللاھ ئۆزى ساقلىغاي! قېرىنداشلىرىم! بىز چوقۇم مەيدانىمىزدا چىڭ تۇرىشىمىز لازىم، بوشۇشۇپ قېلىشقا ھەرگىز بولمايدۇ! بىز دائىم تەۋرەنمەي چىڭ تۇرۇشقا ئىھتىياجلىقىمىز، ئىتائەتتە مۇستەھكەم، گۇناھقا يول قويماسلىقتا دادىل تۇرىشىمىز كېرەك. پەلەستىن، ئىراق ۋە پۈتۈن ئۈمىمەتنى قوغداشتا چىڭ تۇرۇشىمىز كېرەك. ھەقىقەت - ئادالەتتە چىڭ تۇرۇشىمىز كېرەك، پىتىنە پاسات، گازدۇرۇش، بۇرمۇلاش ۋە نەپسى شەھۋەت ئالدىدا مۇستەھكەم تۇرۇشىمىز كىرەك.

ئىرادىسىزلىك - تۇراقسىزلىقتىن مىساللار

* ئۇلۇغ رامزان ئېيى يېتىپ كېلىشى بىلەنلا، كىشىلەرنىڭ ئاللاھقا يۈزلەنگەنلىكىنى كۆرىمىز. لىكىن رامزان ئېيى چىقىپ كېتىشى بىلەنلا نۇرغۇن ئادەملەرنىڭ بۇرۇنقى ھالىتىگە قايتىپ كەتكەنلىكىنى بايقايمىز، ئاللاھ ئۆزىڭ ساقلىغايىسەن! * بەزى كىشىلەرنىڭ باشتا تولۇپ تاشقان قىزغىنلىق ۋە خوشاللىق بىلەن ئىسلامغا بىرىلىشىمۇ، كىيىن ئۇنىڭ تۇيۇقسىزلا تۆۋەندىكىدەك ئەھۋاللارغا بۇرۇلۇپ كەتكەنلىكىنى كۆرىمىز. * دىندار ئادەملەرنىڭ بىرەرسىنىڭ ناچار مۇئامىلىسىگە ئۇچراپلا يامان ئەھۋالغا قاراپ ئۆزگىرىپ كىتىدۇ، كۆرسەتكەن باھانە سەۋەبىمۇ چاغلىق، يەنى ئۇ: مانا دىندارلارنىڭ قىلىقلىرى مۇشۇغۇ! دەۋالدى. * بىرەر مەسجىدكە كىرگەندە قىممەت باھالىق ئىسىل كەشنى بىر يېنىغا قويىۋالغان بولىدۇ، ئاندىن ناماز ئوقۇپ بولۇپ قارىسا بۇ كەش ئوغۇرلانغان، شۇنىڭ بىلەن ئۇ: ئىككىنچى قېتىم مەسجىدكە دەسسەپ تاشلىمايمەن، دېگەن ھالدا (تەنقىدكە) يېنىۋالىدۇ. * تەقۋادار ئادەملەر بىلەن ئالاقە ۋە مۇئامىلە قىلىش جەريانىدا ئۆزىگە ياقىمىغان بىرەر ئىشقا ئۇچرايدۇ-دە، شۇنىڭ بىلەن: تەقۋادارلارنىمۇ كۆردۈم، بازاردا، خىزمەتتە مەسئۇلىيەتسىز ئادەملەر ئىكەن، دېگەن ھالدا كەينىگە يېنىپ كىتىدۇ... قېرىنداشىم! ئاللاھ يولىدا چىڭ تۇرۇپ، گۇناھلارغا يولماسلىقىنى كىشىلەرنىڭ ساغدا بولغان مۇئامىلىسىگە باغلىۋالساڭ، بۇ بىر خىل مەيدانىسىزلىق ۋە ھالاكەتنىڭ سەۋەبى بولۇپ قالىدۇ. ئاللاھ تاغالا مۇنداق دېگەن: { بەزىلەر ئاللاھقا شەك شۈبھە بىلەن (يەنى تۇراقسىز ھالدا) ئىبادەت قىلىدۇ، ئەگەر ئۇنىڭغا ياخشىلىق يەتسە دىندا تۇرۇدۇ، (مۇنداق ئادەم مۇناپىق بولۇپ، ئاللاھقا دىلى بىلەن ئەمەس، پەقەت تىلى بىلەن ئىبادەت قىلىدۇ) ئەگەر ئۇنىڭغا بەختسىزلىك يەتسە دىندىن

يېنىۋالدى. ئۇ دۇنيا ۋە ئاخىرەتتە زىيان تارتىدۇ ، بۇ رۇشەن
 زىيانكارلىقىدۇر} ، (ھەج سۈرىسى 11 - ئايەت) . * بەزىلەرنى
 كۆرمىزكى ، خېلى مەزگىللەرگىچە ئىسلامدا چىڭ تۇرغاندەك قىلىدۇ .
 چۈنكى ئۇ ئاللاھدىن مەلۇم نەرسىنى ، بەلگىلىك بىر مەقسەتنى
 كۆزلەيدۇ . مەسلەن : ئىمتىھانلاردا ئۇتۇققا ئېرىشىش ، پالانخان
 بىلەن توي قىلىش ياكى ئاللاھدىن بايلىق كۈتۈش
 قاتارلىقلاردەك قاچانكى ئاللاھ ئۇنى مەقسىدىگە يەتكۈزۈپ
 كۆزلىگەن نىشانى ھاسىل بولسا ، ئۇ قايتىدىن زالالەت يولىغا
 چۈشۈپ ، بۇرۇنقى بۇزۇق ۋە شاللاق ھالىتىگە قايتىۋالىدۇ . *
 بەزىلەرنىڭ ، ئەگەر ئاللاھ ئارزۇ - ئارمانلىرىغا يەتكۈزسە تائەت -
 ئىبادەت ۋە تەقۋادارلىققا بېرىلدىغانلىقى توغرىسىدا ۋەدە قەسەم
 قىلىدىغانلىقىنى ئۇچىرىتىمىز . ھالبۇكى ئاللاھ ئۇنىڭ ئويلىغىنىنى
 ئىشقا ئاشۇرغان چاغدا ، ئۇ بۇرۇنقى ۋەدە قەسەملەرنى چۆرۈۋېتىدۇ .
 مانا بۇلارمۇ مەيدانسىزلىق ، تۇراقسىزلىقنىڭ شەكىللىرىدۇر . ئاللاھ
 تائالا مۇنداق دەيدۇ : { ئۇلارنىڭ بەزىلىرى : (ئەگەر ئاللاھ بىزگە
 ئۆز پەزىلىدىن ئاتا قىلسا) يەنى رىزقىمىزنى كەڭرى قىلسا)
 ئەلۋەتتە سەدىقە بىرىمىز ، ئەلۋەتتە ياخشىلاردىن بولىمىز) دەپ
 ئاللاھقا ئەھدە قىلدى . ئاللاھ ئۇلارغا ئۆز پەزىلىدىن ئاتا قىلغان
 (يەنى باي قىلغان) چاغدا ئۇلار بېخىللىق قىلىشتى (يەنى ئەھدىنى
 بۇزۇپ ، ئاللاھقا ۋە ئۇنىڭ پەيغەمبىرىگە ئىتائەت قىلىشتىن يۈز
 ئۆرۈشتى) ئۇلار ئاللاھقا بەرگەن ۋەدىسىگە خىلاپلىق قىلغانلىقى
 ئۈچۈن (ئىمانى ، ئېھسانى دەۋا قىلغان) يالغانچىلىقلىرى ئۈچۈن ،
 ئاللاھقا مۇلاقات بولىدىغان (قىيامەت) كۈنىگە قەدەر ،
 مۇناپىقلىقنىڭ ، دىللىرىدا (يىلتىز تارتىپ) تۇرۇشنى ئاللاھ ئۇلارنىڭ
 ئىچكى سىرلىرىنى (ئۆز ئارا قىلىشقان) يۇشۇرۇن سۆزلىرىنى بىلىپ
 تۇرۇدىغانلىقىنى ، پۈتۈن غەيپلەرنى چوڭقۇر بىلىدىغانلىقىنى ئۇلار

ئۇقمامدۇ؟ { (تەۋبە سۈرىسى 75-78 ئايەتلەر) .
 قېرىندىشىم ! مۇۋەپپىقىيەتنى ۋە ئاللاھ يولىدا چىڭ تۇرۇشنى
 كۆزلىسىڭ، ھەرگىزمۇ ئاللاھقا ۋەدە قىلغاندىن كېيىن خىلاپلىق
 قىلىپ تاشلىما، چۈنكى بۇ ھالەت ۋە تۇراقسىزلىقنىڭ ئىپادىلىرىدىن
 بىرى. * بەزىلەرنى ئۇچىرىتىمىزكى، ئاللاھقا قاتتىق بىرىلىپ،
 باشقىلارغا دىن مەسلىرىنى ئۆگىتىپ، كىشىلەرنى ئاللاھ يولىغا
 يىتەكلەپ، ئاللاھ يولىغا دەۋەت قىلىپ ماڭىدۇ، ئەگەردە ئۇ ئازار
 يەپ مەسخىرىگە ئۇچرىسىلا، بۇنىڭدىن قاتتىق سىقىلىپ نېمە
 قىلارنى بىلمەي قالىدۇ، ھەتتا قىلىۋاتقان ياخشى ئىشلىرىنى تاشلاپ
 قويدۇ . مىسال ئۈچۈن ، بىر ياش ئايال ئۆزىنىڭ ھىجابى
 تۈپەيلىدىن ئىش ئورنىدا ياكى ئېرى بىلەن بولغان مۇئامىلىدە
 قىيىنچىلىققا ئۇچرايدۇ - دە ، سەۋرىچانلىق كۆرسەتمەستىن
 گاڭگىراپ قالىدۇ، ھەتتا ھىجاب ۋە ھاياسنى بىلىملا چۆرۈپ
 تاشلايدۇ... مانا بۇ، چۈشكۈنلۈك ۋە تۇراقسىزلىقنىڭ بىر چىل شەكلى.
 ئاللاھ تائالا مۇنداق دەيدۇ : { بەزى كىشىلەر (ئاللاھقا ئىيمان
 ئېيتتۇق) دەيدۇ، ئاللاھنىڭ يولىدا بىرەر ئەزىيەت چەكسە ، كىشىلەر
 تەرىپىدىن يەتكەن كۈلپەتنى ئاللاھنىڭ ئازابى بىلەن ئەخشاش
 بىلىدۇ } (ئەنكەبۇت سۈرىسى 10- ئايەت) . قېرىندىشىم !
 ئەگەردە نىجاتلىق ۋە مۇۋەپپىقىيەت قازىنىش ، ئاللاھ تائاتىدە چىڭ
 تۇرۇش خىيالىڭ بولسا، ھەرگىز باشقىلاردىن ئۇچرىغان ئازار
 -كۈلپەت ۋە مەسخىرىلەرنى تائەتنى تاشلاپ گۇناھلارغا پېتىشىڭ
 سەۋەبى قىلىۋالمىغىن ! چۈنكى بۇ خىل ھالاكەت ۋە مەيدانسىزلىقنىڭ
 ئالامىتىدۇر. * بەزىلەر خېلى تەقۋادار بولسىمۇ، ئەمما ئىماننىڭ
 ھوزۇرىنى سېزەلمەس بولۇپ كېتىۋاتقانلىقىنى، مەسلەن ، نامازدا
 زېھنىنى مەركەزلەشتۈرەلمەيدىغانلىقىنى، قۇرئان ئوقۇسا لەززەت
 ھېس قىلالمايدىغانلىقىنى ، روزا ۋە سەدىقىلەردىن ئىمانى مەنەلەرگە

چۆمۈلەمە يىدىغانلىقىنى ... ئېيتىشىدۇ. مانا بۇمۇ بىر خىل تۇراقسىزلىقتىن كىلىپ چىققان . * بەزىلەرنىڭ بىر مەزگىل ئاللاھ تەرەپكە قاتتىق يۈزلۈنۈپ تائەت – ئىبادەتلەرگە بېرىلىپ ، گۇناھلاردىن قول ئۈزۈپ تەقۋادارلىق قىلغاندىن كىيىن بىردىنلا سوۋۇپ كېتىدىغانلىقىنى كۆرۈمىز، ئۇ بىر مەزگىل ئاللاھقا بېرىلىپ ئىبادەت قىلىپ دىنىنى چىڭ تۇتقاندىن كېيىن زېرىكىشكە باشلىغان . پەلەستىن ، ئىراق ۋە باشقا ئىسلام يۇرتلىرىدىكى مۇسۇلمانلارنىڭ ئەھۋالىغا ، خەۋەرلىرىگە كۆڭۈل بۆلۈشتىنمۇ زىرىككەن ، سەۋرىچانلىق كۆرسىتىلمىگەن ۋە جاسارەتنى يوقاتقان بولىدۇ. مانا بۇمۇ بىر خىل جاسارەتسىزلىك ۋە تۇراقسىزلىق . قېرىندىشىم! ئاللاھ تائالانىڭ تۆۋەندىكى سۆزلىرىنى ئاڭلىمىغانىدىڭ؟ : { سىلەر تېخى ئىلگىرىكىلەر ئۇچرىغان كۈلپەتلەرگە ئۇچرىماي تۇرۇپ جەننەتكە كىرىشنى ئويلايمسىلەر؟ سىلەردىن ئىلگىرى ئۆتكەن (مۆئمىنلەر) ئىپتىخارچىلىقلارغا ، كۈلپەتلەرگە ئۇچرىغان ۋە چۈچىتىۋېتىلگەن ئىدى ، ھەتتا پەيغەمبەر ۋە مۆئمىنلەر : (ئاللاھنىڭ) بىزگە ۋەدە قىلغان (ياردىمى قاچان كىلىدۇ؟) دېگەن ئىدى ، بىلىڭلاركى ئاللاھنىڭ ياردىمى ھەقىقەتەن يېقىندۇر . (بەقەر سۈرىسى 214-ئايەت) { ئاللاھ سىلەردىن (ھەقىقى) جىھاد قىلغانلارنى ۋە (جىھادنىڭ جاپا مۇشەققەتلىرىگە) چىدىغۇچىلارنى بىلمەي (يەنى ئايرىماي) تۇرۇپ (پەقەت ئاغزىڭلاردا ئىمان ئېيتتۇق دېيىش بىلەنلا) جەننەتكە كىرىشنى ئويلايمسىلەر؟ } (ئالى ئىمران سۈرىسى 142-ئايەت) . قېرىندىشىم! ئاداقچىچە سەۋرى قىلغىن ! ئۆلگىچە ئاللاھنىڭ ئىتائىتىدە بولۇشقا چىدامچانلىق كۆرسەتكىن ! * بەزى كىشىلەر ئەسلىدە ئاللاھ تەرەپكە يۈزلەنگەن پەرھىزكارلاردىن بولسىمۇ ، ئەمما دۇنيالىق مەشغۇلىيەتلەر تۈپەيلىدىن ئىبادەتكە كۆڭۈل بۇرالمىدىغان ۋە گۇناھلارغا غەم

قىلىپ كەتمەيدىغان بولۇپ قالدۇ ، غەپلەت ئىچىدە قېلىپ ، ئىسلام ۋە مۇسۇلمانلارنىڭ كۈلپەتلىرى ۋە دۈشمەنلەرنىڭ ھىلە - مىكرىلىرى بىلەن كارى بولمايدىغان ئەھۋالغا چۈشۈپ قالدۇ . چۈنكى ئۇنىڭ خوتۇن بالىلىرى بار ، پۇل ماللىرى ۋە بالا چاقىلىرى بىلەنلا بولۇپ كەتكەن ... مانا بۇمۇ ھالاكەت ۋە تۇراقسىزلىقنىڭ بىر خىل ئىپادىسى قېرىندىشىم ! ئاللاھ تائانىڭ بۇ سۆزىنى ئاڭلىمىغانمىدىڭ؟ : { ئى مۇئىمىنلەر ! سىلەرگە ئاللاھنىڭ يولىدا جىھاد قىلىشقا چىقىڭلار دىيىلسە ، نىمىشقا يۇرتۇڭلاردىن ئايرىلغىڭلار كەلمەيدۇ ؟ دۇنيا ھاياتىنى ئاخىرەتتىكى (بەخت) بىلەن تېڭىشىشكە رازى بولدۇڭلارمۇ ؟ دۇنيا ھاياتىدىن بەھرىمەن بولۇش ئاخىرەتنىڭ نىمەتلىرى بىلەن سېلىشتۇرغاندا گەرزىمەس نەرسىدۇر } (تەۋبە سۈرىسى 38 - ئايەت) .

قېرىندىشىم ! بۇلار تۇراقسىزلىق ۋە جاسارەتسىزلىكنىڭ تۈرلۈك ئىسپاتلىرى بولۇپ ، بۇلارنىڭ ھەممىسى قۇرئاندىكى بىر ئايەتتە يىغىنچاقلانغان ، بۇ ئايەتتە ئۆز مەجبۇرىيەتلىرىدىن باش تارتقان مەيدانىنى يوقاتقان ۋە مەسئۇلىيىتىنى ئۈستىگە ئالالمىغان ھەر قانداق كىشى ئاگاھلاندىرۇلغان : { سىلەر پىششىق ئىگىرىگەن يىپىنى ياكى پىششىق توقۇغان رەختنى چۈۋۈپ پارچىلاپ تاشلىغان خوتۇندەك بولماڭلار } ، (نەھل سۈرىسى 92 - ئايەت)

قېرىندىشىم ! ئويلاپ باققىن ! بىر تال رەخت توقۇپ پۈتكۈزەي دەپ قالغاندا ، بىردىنلا توقۇغان رەختنىڭ ھەممىسىنى چۈۋۈپ پارچىلاپ تاشلىسا رەخت توقۇمىغانغا باراۋەر - دە ! قۇرئان كەرىمدىكى بۇ كۈزەل مىساللار بىزگە تۇراقسىزلىق ۋە جاسارەتسىزلىكنىڭ مەنىسىنى ئىبرەتلىك يوسۇندا روشەن چۈشەندۈرۈپ بەرگەن .

ئاداقچە چىڭ تۇرۇش ئۇسۇللىرى

كىتاپلارنى ئاقتۇرۇپ، پىشقەدەم ئىسلام ئالىملىرىنىڭ پىكىر - قاراشلىرى بىلەن تولۇق تونۇشۇپ چىققاندىن كېيىن، ئاللاھنىڭ دىنىدا چىڭ تۇرۇشنى ئويلايدىغانلار ئۈچۈن، تائەت - ئىبادەتلەرنى ئادا قىلىپ، گۇناھلاردىن قول ئۆزۈشنى ۋە ئىسلام - مۇسۇلمانلارغا ياردەم بېرىشنى ئويلايدىغانلار ئۈچۈن، شۇنداقلا ھەقىقەت ئۈستىدە چىڭ تۇرۇپ ۋە ئۇنى قوغداشنى، ناھەقچىلىقتىن قېچىپ ئۇنى يوقىتىشنى خالايدىغان ھەر قانداق ئادەم ئۈچۈن زور پايدىسى تېپىدىغان بىر توپ ئۇسۇل - ۋاسىتىلەرنى تېپىپ چىقىم، بۇ ۋاسىتىلەر ئاللاھنىڭ ياردىمى ئاستىدا ئۇلارنى ئاڭلىق چۈشۈنۈپ ئورۇندىيالايدىغانلارنىڭ ئاللاھنىڭ دىنىدا چىڭ تۇرۇشىغا ياردەم بېرىدۇ، بۇ پايدىلىق ئۇسۇل - ۋاسىتىلەر تۆۋەندىكىچە :

1. ئىسلام دىنىنى قۇرئان ئوقۇش ۋە ئۇنى چوڭقۇر چۈشۈنۈش، ئۇنىڭغا ئەمەل قىلىش نۇقتىسىدىن، شۇنداقلا رەسۇلۇلانىڭ سۈننەت - ھەدىسلىرى نۇقتىسىدىن توغرا رەۋىشتە چۈشىنىپ يېتىش .

2. ئاللاھنىڭ دىنىدا چىڭ تۇرۇپ، قىلچە تەۋرەنمەي مۇستەھكەم ئەقىدە ئارقىلىق كۆرۈش قىلغان ئىلگىرىكىلەرنىڭ ھايات پائالىيەتلىرى ۋە تەرجىمىھالىلىرىنى دائىم ئوقۇپ تۇرۇش. مەسلەن : پەيغەمبەرلەر قىسسىلىرىنى، بولۇپمۇ پەيغەمبىرىمىز مۇھەممەد ئەلەيھىسسالامنىڭ تەرجىمىھالىنى، ساھابىلەرنىڭ پائالىيەت - ئىش ئىزلىرىنى، تارىخىي ئىشلارنىڭ تەرجىمىھالى - بايانلىرىنى ئوقۇپ تۇرۇش، ئوقۇغاندىمۇ چوقۇم چۈشۈنۈش ۋە تەتبىقلاش ئاساسىدا ئوقۇش، ھەرگىزمۇ باشقا ھىكايىلەردەك كۆڭۈل ئېچىش ۋە ۋاقىت ئۆتكۈزۈش ئۈچۈن ئوقۇماسلىق. ئاللاھ تائالا مۇنداق دەيدۇ : { كۆڭلۈڭنى

(ئىرادەڭنى) مۇستەھكەملەش ئۈچۈن ساڭا پەيغەمبەرلەرنىڭ قىسسىلىرىنى بايان قىلىپ بېرىمىز. بۇ قىسسىلەر ھەقىقەت، مۆمىنلەر ئۈچۈن ۋەز نەسىھەت ئىبرەتلەرنى ئۆز ئىچىگە ئالغان { (ھۇد سۈرىسى 120 - ئايەت)

3. ئاللاھنى كۆپ زىكرى قىلىش، بولۇپمۇ (لا الە الااللە) نى كۆپ دىيىش . قەلبىدىكى ئىمان يىنىكلەپ ، ئۇنىڭ ھوزۇرىنى سەزمەس بولۇپ قالغانلارغا بۇ ئۇلۇغ ھەدىسنى بايان قىلىمىز : ئەبۇ ھۈرەيرە رەزىيەللاھۇ ئەنھۇ رەسۇلۇللا مۇنداق دېگەن ئىدى دەيدۇ : (رەببىڭلار ئېيتىدۇكى ، ئەگەر بەندىلىرىم ماڭا ئىتائەت قىلىدىغان بولسا ئىدى ، كېچىلىرى ئۇلارنى يامغۇر سۈيىدە سوغۇرۇپ ، كۈندۈزلىرى قويىش نۇرىغا چۆمۈلدۈرگەن بولاتتىم ، ئۇلارغا ھەرگىزمۇ گۈلدۈرماما ئاۋازىنى ئاڭلاتمايتتىم) . رەسۇلۇللا يەنە مۇنداق دېگەن : (ئاللاھقا نىسبەتەن ياخشى ئۈمىتتە بولۇش ئاللاھقا ياخشى ئىبادەت قىلغانلىق جۈملىسىگە كىرىدۇ) . رەسۇلۇللاھ يەنە مۇنداق دېگەن : (ئىمانىڭلارنى يېڭىلاپ تۇرۇڭلار) ، باشقىلار (ئى رەسۇلۇللاھ ! ئىمانىمىزنى قانداق يېڭىلايمىز؟) دەپ سورىغاندا ، ئۇ (لا الە الا اللە ، نى كۆپ دەڭلار !) دېگەن ئىدى . ئەھمەد رىۋايەت قىلغان .

4. جامائەت بىلەن ناماز ئوقۇشنى سەۋرىچانلىق بىلەن داۋاملاشتۇرۇش ئادىتىنى يېتىلدۈرۈش . چۈنكى سەۋرىچانلىق ۋە ناماز بولمىغان ئەھۋالدا مۇستەھكەم ئىرادىدىن سۆز ئاچقىلى بولمايدۇ . ئاللاھ تائالا مۇنداق دەيدۇ : { ئى مۆمىنلەر ، سەبرە ۋە ناماز ئارقىلىق ياردەم تىلەڭلار . ئاللاھ ھەقىقەتەن سەبرى قىلغۇچىلار بىلەن بىللە دۇر } (بەقەرە سۈرىسى 253 - ئايەت) .

5. تاغات – ئىبادەتلەرنى جىقراق قىلىش ۋە ناچار- ناشايان ئىشلاردىن قول ئۈزۈش .

6. مەغرۇرلانما سلىق ، يەنى ئۈزەڭدىن ۋە ئىبادەتلىرىڭدىن مەغرۇرلانما سلىقىڭ زۆرۈر .

7. ئۆلۈمنى ئەسلىپ تۇرۇش ۋە ئاخىرەت توغرىسىدا دائىم ئويلىنىپ تۇرۇش .

8. ئاللاھدىن ياردەم تىلەش، دۇئا ئىبادەتلەر ئارقىلىق ئاللاھقا ئىلتىجا قىلىپ تۇرۇش. ئاللاھ تاڭلا مۇنداق دەيدۇ: { سىنى بىز (ھەقىقەتتە) مۇستەھكەم تۇرغۇزىمىغان بولساق ، ھەقىقەتەن ئۇلارغا مايىل بولۇپ كەتكىلى تاس قالغان بولاتتىك } ، (ئىسرا سۈرىسى 74- ئايەت) .

قېرىندىشىم ! ئاداقچە ئاللاھنىڭ يولىدا چىڭ تۇرۇشنى خالامسەن؟

ئاداقچە ئىسلام ۋە مۇسۇلمانلارنىڭ غېمىنى يېيىشنى ئويلامسەن؟

ئاداقچە ئىسلامنى سۆيۈپ ئۆتۈشنى ئويلامسەن؟

ئاداقچە (لا ئىلاھە ئىللەللاھۇ مۇھەممەدۇن رەسۇلۇللاھ) پىرىنسىپىدا تەۋرەنمەي ئۆتۈشنى خالامسەن؟

ئاداقچە ئىسلام ۋە مۇسۇلمانلار ئۈچۈن ياشاشنى ئويلامسەن؟
ئاخىرقى تىنىقلىرىڭغىچە ئۈزۈمەي ئاللاھقا تەۋبە قىلىپ تۇرۇشنى ئويلامسەن؟

ئۇنداقتا، سەن ئاللاھ رازى بولىدىغان ئىشلاردا چىڭ تۇرۇشتا
 ئاللاھقا تايانغىن، چۈنكى مۇستەھكەملىك ئاللاھتىن كىلىدۇ.
 ئاللاھ تاڭلا مۇنداق دەيدۇ: { ئاللاھ مۇئمىنلەرنى مۇستەھكەم ئىمان
 دۇنيا ۋە ئاخىرەتتە مەھكەم تۇرغۇزۇدۇ، ئاللاھ زالىملار (يەنى
 كۇپپارلار) نى گۇمراھ قىلىدۇ، ئاللاھ خالىغىنىنى قىلىدۇ }، (سۈرە
 ئىبراھىم 27 - ئايەت). ئاللاھ يەنە مۇنداق دەيدۇ: { ئۆز ۋاقتىدا
 پەرۋەردىگارىڭ پەرىشتىلەرگە : (مەن سىلەر بىلەن بىللە،
 مۇئمىنلەرنى (ئۇرۇش مەيدانىدا) مۇستەھكەم سۇباتلىق قىلىڭلار،
 كاپىرلارنىڭ دىللىرىغا قورقۇنۇچ سالماق) دەپ ۋەھى قىلدى .
 (قېلىچ بىلەن) كاپىرلارنىڭ گەدەنلىرىگە چېپىڭلار (باشلىرىنى
 كېسىڭلار)، ئۇلارنىڭ بارماقلىرىغا (يەنى پۈتۈن ئەزالىرىغا)
 چېپىڭلار }، (ئەنپال سۈرىسى 12 - ئايەت). ئەلى رەزىيەللاھۇ
 ئەنھۇ مۇنداق دەيدۇ : (رەسۇلۇللاھ مىنى يەمەنگە قازى قىلىپ
 ئەۋەتتى ، مەن : ئى رەسۇلۇللاھ ، مىنىڭ يېشىم كىچىك ، قازىلىق
 ئىشلىرىدىن خەۋىرىم يوق تۇرسۇمۇ ئەۋەتمەيلا ، دېدىم . رەسۇلۇللاھ
 ماڭا مۇنداق دېدى : (ئاللاھ چوقۇم سىنىڭ قەلبىڭنى ھەق يولىغا
 سالىدۇ، تىلىڭنى ھەقتە مۇستەھكەم قىلىدۇ، ئەگەر ئالدىڭدا
 دەۋالاشقۇچى ئىككى ئادەم بولسا، بىرىنچىسىدىن ئاڭلىغاندەك
 ئىككىنچىسىدىنمۇ تەپسىلى ئاڭلاپ ئۇنىڭدىن كىيىن ھۆكۈم
 چىقارغىن، شۇنداق قىلغاندا سەن ئېنىق سوت ھۆكۈمى
 چىقىرايلىسەن) دېدى، كېيىن ئۆزۈنچى قازى بولۇپ كەلدىم،
 ياكى، شۇنىڭدىن كىيىن ھېچقانداق سوت ھۆكۈمىدە
 تەشۋىشلەنمىدىم) : قېرىندىشىم ! ئۆلۈم سەكراتىدا ئاللاھ
 ئارقىلىق ئىمانىڭدا چىڭ تۇرايلىسەن . * قەبرىدە ئاللاھ ئارقىلىق
 ھەق سۆزدە چىڭ تۇرايلىسەن . ئوسمان ئىبنى ئەففان رەزىيەللاھۇ
 مۇنداق دەيدۇ : (رەسۇلۇللاھ مىيىتىنى دەپنە قىلىپ بولۇپ ، قەبرە

بېشىدا تۇرۇپ مۇنداق دەيتتى : (بۇ قېرىنداشىڭلار ئۈچۈن ئاللاھدىن
 مەغپىرەت تەلەپ قىلىڭلار، ئۇنىڭ ئۈچۈن ئاللاھدىن مۇستەھكەملىك
 تىلەڭلار، چۈنكى ھازىر ئۇ سوراق قىلىنىۋاتىدۇ). ئەبۇ ئەلا ئىبنى
 شىخزىيەنى ھەنزەلەسكىلەردىن بىرەيلەندىن رىۋايەت قىلىپ مۇنداق
 دەيدۇ (بىر سەپەردە شەدداد ئىبنى ئەۋسكە ھەمرا بولۇپ قالغان
 ئىدىم، ئۇ ماڭا : (ساڭا بىر نەرسىنى ئۆگۈتۈپ قويايمۇ؟
 رەسۇلۇللاھ مۇنداق دىيىشىنى بىزگە ئۆگۈتەتتى: (ئى ئاللاھ! ئىشلاردا
 مۇستەھكەم قىلىشىڭنى سورايمەن، ھەقىقىي ئىرادىنى سورايمەن،
 نىمەتلىرىڭگە شۈكرى قىلىشىنى ۋە ئوبدان ئىبادەت قىلىشىنى
 سورايمەن. سەندىن راستچىل تىل ۋە ساغلام قەلب سورايمەن، سەن
 بىلىدىغان يامان نەرسىلەردىن پاناھ تىلەيمەن، سەن بىلىدىغان
 ياخشى نەرسىلەرنى سورايمەن، سەن بىلىدىغان گۇناھلاردىن
 مەغپىرەت تىلەيمەن، سەن ھەقىقەتەن غەيپلەرنى كەم – كۈتسىز
 بىلگۈچىدۇرسەن". تىرمىزى رىۋايەت قىلغان. شەھرى ئىبنى ھۈشەب
 رىۋايەت قىلىپ مۇنداق دەيدۇ: مەن ئۆممۇ سەلمەدىن : (ئى
 مۆمىنلەرنىڭ ئانىسى، رەسۇلۇللاھ كۆپ قىلىدىغان دۇئالاردىن نىمىنى
 يادقا بىلسەن ؟) دەپ سورىغان ئىدىم، ئۇ مۇنداق
 دىدى: رەسۇلۇللاھ ئەڭ كۆپ قىلىدىغان دۇئا بۇ ئىدى : (ئى
 قەلبلەرنى باشقۇرغۇچى ئاللاھ، قەلبىمنى دىنىڭدا مۇستەھكەم
 قىلغىن!) ئۆممۇ سەلمە يەنە مۇنداق دىدى: مەن ئىپىتتىم، (ئى
 رەسۇلۇللاھ، بۇ دۇئانى بەك كۆپ قىلىدىكەن سەنغۇ ؟) ئۇ مۇنداق
 دىدى : (ئۆممۇ سەلمە، ھەر قانداق ئادەمنىڭ قەلبى ئاللاھنىڭ
 بارماقلىرىدىن ئىككىسىنىڭ ئارىسىدا بولىدۇ، ئاللاھ خالىغان
 ئادەمنى رۇسلاپ، خالىغىنىنى بۇرايدۇ) ئاندىن رەسۇلۇللاھ بۇ ئايەتنى
 ئوقۇدى : { پەرۋەردىگارىمىز بىزنى ھىدايەت قىلغىنىڭدىن كېيىن
 دىللىرىمىزنى توغرا يولدىن بۇرۇۋەتمىگىن! ... } (ئالى ئىمران

سۈرىسى 8 - ئايەت) قېرىندىشىم! ئاللاھ بىلەن قەسەمكى، ئاللاھقا تايانماي تۇرۇپ ھېچقانداق ئىشىمىز ئوڭۇشلۇق بولمايدۇ، شۇنىڭ ئۈچۈن ئاللاھ تائالانىڭ: (بىز ساغلا ئىبادەت قىلىمىز ۋە سەندىنلا ياردەم تەلەپ قىلىمىز) دېگەن سۆزى ئوقۇلمىسا سۈرە پاتىپە ئوقۇلغان بولمايدۇ. مۇسۇلمان ياشلار! ... يېڭىدىن ئىسلامغا يۈزلەنگەنلەر! ... پەلەستىن، ئىراق ۋە پۈتۈن ئۈممەتنىڭ غېمىدە قەلبى پۇچۇلىنىۋاتقانلار! ... ئاللاھدىن ئىسلامغا غەلبە قىلىشنى ۋە مۇسۇلمانلارنى ئەزىز قىلىشنى تىلەۋاتقانلار! سەجدىلىرىڭلاردا دۇئا قىلىپ: (ئى ئاللاھ، بىزنى مۇستەھكەم قىلغىن!) دەپ تۇرۇڭلار!

(ئىلاۋە) ئاللاھدىن ياردەم تىلىگىن

ھەج سەپىرىدە يولغىنىمدا، ئەرەپات تېغىغا چىققان ئىدۇق، بۇ چاغدا ھەج قىلىۋاتقان مۇسۇلمانلارنىڭ سانى ئۈچ مىليونغا يەتكەن ئىدى، ئۇلارنىڭ قەلبىنى ئەرەپاتقا چىقىش ۋە ئاللاھقا دۇئا - ئىلتىجا قىلىش تىلەك - ھىسسىياتى ئۆز ئىلكىگە ئېلىۋالغان ئىدى. بىز ئەرەپات تېغىغا چىققان ۋاقتىمىزدا دۇئا قىلماقچى بولغان بولساقمۇ، قىلالمايۋاتاتتۇق، چۈنكى بەزىلىرىمىزنىڭ ھورۇنلۇقى تۇتقان، بەزىلىرىمىز مۈگدەپ، بەزىلىرىمىزنىڭ دۇئا قىلىش تۇيغۇسى سۇسلاپ قالغان ئىدى ... ھەتتا نۇرغۇن ئادەملەرنىڭ روھى چۈشۈپ، بەزىلىرى قۇرۇق پاراڭغا بېرىلگەن ئىدى. بۇنىڭ ھەممىسى بىرلا سەۋەبتىن بولۇۋاتاتتى، يەنى ئۇلار ئۆزلىرى خالىغانچە دۇئا قىلالايمىز دەپ ئويلىغان. بىراق ئەسەر ۋاقتى بولۇپ قالغاندا كىشىلەر ئاللاھنىڭ ياردىمى ئارقىسىدا دۇئا قىلىش تۇيغۇسىغا كېلىۋاتاتتى، بۇنىڭغا ئاللاھدىن باشقا ھېچكىمنىڭ تەسىرى يوق ئىدى ... باشتا كىشىلەر ئۆزلىرىگە تايانغاچقا مەغلۇپ بولغان،

ئاندىن كىيىن تەنھا ئاللاھقا تايانغاچقا مۇستەھكەم ئىرادىلىرىنى قايىتا تىكلەنگەن ئىدى. دېمەك ، ئاللاھدىنلا ياردەم بولغان ئىدى ، كىشلەر بىردىنلا دۇئا - ئىلتىجا بىلەن ئاللاھقا يېلىنىشقا باشلىدى .

قېرىنداشلىرىم !

ئاللاھنىڭ ياردىمىنى تىلەش مەسىلىسى ئالدى بىلەن قەلبىمىزدە زورىيىش زۆرۈرۈدۇر ، ئاللاھغىلا تايىنىش ۋە ئۇنىڭدىن ياردەم تىلەش كېرەك ، چۈنكى ئاللاھ ئەڭ ياخشى ياردەمچىدۇر ! .

9 . سالىھ ، ياخشى كىشىلەرگە ئارىلىشىش .

مۇستەھكەملىكنى خالىساڭ ، دوست بۇرادەرلىرىڭنىڭ كىملىكىنى ماڭا دەپ بەرسەڭلا ، مەن سېنىڭ مۇستەھكەم بولالايدىغان - بولالمايدىغانلىقىڭنى ئېيتىپ بېرەلەيمەن ! ئەگەردە سەن ئاللاھدىن يىراق يۈرۈۋاتقان دوست - ئاغىنىلىرىڭ بىلەن تېخىچىلا ئارىلىشىپ كېلىۋاتقان بولساڭ ، چوقۇم دۈم چۈشسەن ... سەن ئاتا - ئاناڭغا ئاچچىقلىنىسەن ، چۈنكى ئۇلار دائىم سېنى (پالانى - پۈكۈنلەر بىلەن ئارلاشما) دەپ چېكىلەپ كەلگەن - دە . تەنھا ئاللاھ بىلەن قەسەمكى ، سەن پەقەت ناچار - بۇزۇق ئاغىنىلىرىڭدىن يىراقلاشقاندىن كېيىنلا ، ئاندىن ئورنۇڭدىن تۇرۇپ قەددىڭنى رۇسلىيالايسەن ھەمدە ئاللاھنىڭ ئىتائىتىدە چىڭ تۇرۇپ ، گۇناھلارغا چۆكۈپ كېتىشتىن ساقلىنالايسەن . سەن دوست - ئاغىنىلىرىڭ كىم ئىكەنلىكىنى ئېيتىپ بەرسەڭلا ، مەن ساڭا تەۋبە قىلالايدىغانلىقىڭنى دەپ بېرەلەيمەن . ئاللاھ تائالا مۇنداق دەيدۇ : { زامان بىلەن قەسەمكى ، ئىيمان ئېيتقان ، ياخشى ئەمەللەرنى قىلغان ، بىر - بىرىگە ھەقىتى تەۋسىيە قىلشقان ۋە بىر

— بىرىگە سەبىرنى تەۋسىيە قىلىشقان كىشىلەردىن باشقا ھەممە ئادەم چوقۇم زىيان ئىچىدىدۇر { (ئەسەر سۈرىسى 1-3- ئايەتلەر) . ئىمام شاپىئى رەھمەھۇللاھ مۇنداق دىدى : (ئەگەر قۇرئان كەرىمدە پەقەت سۈرە ئەسىرلا بار بولغان تەقدىردە ئىنسانلارغا بۇ سۈرە يىتىپ ئاشاتتى) . چۈنكى بۇ سۈرىدە ھەقكە تەۋسىيە قىلىش ۋە سەۋرىگە تەۋسىيە قىلىش تەكىتلەنگەن ، ھەقكە ۋە سەۋرىگە تەۋسىيە قىلىشقانلاردىن باشقا جىمى ئادەملەر زىيانغا پاتقانلاردۇر . دېمەك ، ياخشى ھەمراھ سىلىسى بەكمۇ مۇھىم . پەقەت ياخشى دوست — بۇرادەرلەرگە ئارىلىشىش ئارقىلىقلا مۇستەھكەملىكنى ساقلاش ئۈمىدى بولىدۇ . ئاللاھ تائالا مۇنداق دەيدۇ : { سەن پەرۋەردىگارنىڭ رازىلىقىنى تىلەپ ، ئەتىگەن — ئاخشامدا ئۇنىڭغا ئىبادەت قىلىدىغانلار (يەنى ئاجىز كەمبەغەل مۇسۇلمانلار) بىلەن سەۋرىچان بولغان ھالدا بىللە بولغىن ، ھاياتى دۇنيانىڭ زىبۇزىننىتىنى دەپ ، ئۇلارنى كۆزگە ئىلماي قالمىغىن ، بىز دىلىنى زىكرىمىزدىن غەپلەتتە قالدۇرغان ، نەپسى خاھىشىغا ئەگەشكەن ، قىلمىشى ھەددىدىن ئاشقان ئادەمنىڭ (سۆزىگە) ئەگەشمىگىن { (كەھف سۈرىسى 28- ئايەت) . قېرىندىشىم ! ئەگەر سەن پەرۋەردىگارغا دۇئا قىلىپ ، ئۇنىڭغا كىچە كۈندۈز ئىتائەت قىلىدىغانلاردىن يىراقلىشىدىغان بولساڭ ، پانى دۇنيانىڭ نەپسى — لەززەت دېڭىزىغا غەرىق بولۇپ كېتسەن . قېرىندىشىم ! ئاللاھنىڭ ئۈزۈلمەس ئاغامچىسىنى چىڭ تۇتىدىغان ياخشى ئادەملەرنى ئىزدىگىن : رەسۇلۇللاھنىڭ ھەدىس — سۈننەتلىرىگە ئەگىشىپ ئۇنى چىڭ تۇتىدىغانلارنى ئىزدىگىن : دىنىلىرىنى مەھكەم تۇتۇپ ، رەببىگە ئىتائەت قىلىشتا چىڭ تۇرىدىغان ھەم گۇناھلاردىن قاچىدىغانلارنى ئىزدىگىن . بىرلىكتە ھەمكارلىشىپ ئاللاھقا ئىتائەت قىلىش ئۈچۈن ، ھەقكە ۋە سەۋرىگە بىر — بىرىڭلارنى تەۋسىيە

قىلىش ئۈچۈن دەل ئەنە شۇنداق ياخشى ئادەملەرنى ئىزدىگەن:
ئۇلارنى مەسجىدلەردە ئۇچىرىتسەن, قۇرئان تەلىم - تەربىيىسى
سورۇنلىرىدىن تاپسەن, ئىلىم ۋە زىكرى سورۇنلىرىدىن تاپسەن.
ياخشىلارغا ئارىلىشىش مۇھەققەق ئاللاھقا ئىتائەت قىلىش ۋە
گۇناھلاردىن ئۈزۈلۈشكە ياردەم بېرىدۇ. ئەمما پاسىقلارغا ئارىلىشىش
بولسا ئىنساننى زىيانكارلىق ۋە ھالاكەت يولىغا ئىتتىرىدۇ... پاكىتلار
نۇرغۇن! رەسۇلۇللانىڭ دەۋرىدە ئوقۇپ تەبىئىي ئەبۇ مۇھەيت
ئىسىملىك بىرەيلەن بولۇپ, ئۇ ئەشەددى كاپىر ئىدى,
رەسۇلۇللاھقا ئازار بېرەتتى, ئۇ بەدرى ئۇرۇشى كۈنى كاپىر ھالەتتە
ئۆلتۈرۈلگەن ئىدى. بۇ كىشى ئەسلىدە مۇسۇلمان بولايلا دەپ
قالغان ئىدى, بىراق ئۇنىڭ ئەبۇ جەھىل دىن ئىبارەت يېقىن دوستى
بار بولۇپ, ئۇنى مۇسۇلمان بولۇشتىن توسۇپ قويغاچقا كاپىر ھالەتتە
ئۆلۈپ كەتتى... بىر كۈنى ئوقۇپ ئەبۇ جەھىلنىڭ قېشىغا كېلىپ
ئۇنىڭغا ئۆزىنىڭ مۇھەممەد ئەلەيھىسسالامدىن تەسلىنىشىگە
باشلىغانلىقىنى ئېيتتى, ئەبۇ جەھىل دەرھال ئۇنىڭغا قارشى چىقىپ
ئۇنداق قىلسا ئارىلىرىدىكى دوسلۇق ئالاقىسىنىڭ بىراقلا
ئۈزۈلدىغانلىقىنى ئېيتىپ قورقۇتتى, ھەتتا ئۇنىڭدىن مۇھەممەد
ئەلەيھىسسالامنىڭ ئالدىغا بېرىپ ئۇنىڭ يۈزىگە تۈكۈرۈشنى تەلەپ
قىلدى! ئۇنىڭ ئالدىدا ئىككىلا يول بار ئىدى, يا ئەبۇ جەھىل
بىلەن بولغان دوسلۇق ئالاقىسىنى ساقلاپ قېلىش, يا بولمىسا
مۇسۇلمان بولۇش, شۇنىڭ بىلەن, ئەبۇ جەھىلگە بولغان دوسلۇقى
ئىسلام دىنىغا كىرىش ئۈستىدىن غالىپ كەلدى - دە ئەبۇ جەھىل
ئۇنىڭدىن تەلەپ قىلغان قىلىقنى سادىر قىلدى, ئاندىن كاپىر
ھالدا ئۆلدى, مانا بۇ يامان ئادەملەر بىلەن دوست بولۇشنىڭ
نەتىجىسى ئىدى. ئاللاھ تائالا مۇنداق دەيدۇ: { شۇ كۈنى زالىم
(كاپىر) ئىككى قولىنى چىشلەپ: ئىست! پەيغەمبەر بىلەن

(نجاتلىق) يولىنى تۇتسامچۇ، ئىست! پالانىنى دوست تۇتمىغان بولسامچۇ! قۇرغان ماڭا يەتكەندىن كىيىن ، ئۇ (پالانى) مېنى شەك – شۈبھىسىز قۇرغاندىن ئازدۇردى (دەيدۇ . شەيتان ئىنساننى ئازدۇرۇپ بولۇپ تاشلىۋېتىدۇ) { فۇرقان سۈرىسى 27- 29 – ئايەت } . 10. ئىسلامغا خىزمەت قىلىش ۋە ئۇنى ھىمايە قىلىش : ئاللاھ تائالا مۇنداق دەيدۇ : { ئى مۇئمىنلەر ! سىلەر ئاللاھقا (يەنى ئاللاھنىڭ دىنىغا) ياردەم بەرسەڭلار ، ئاللاھ سىلەرگە (دۈشمىنىڭلارغا قارشى) ياردەم بېرىدۇ ، قەدىمىڭلارنى بەر قارار مۇستەھكەم قىلىدۇ } (سۈرە مۇھەممەد 7- ئايەت) ئەگەر سەن ئاللاھنىڭ قەدەملىرىڭنى ئۇنىڭ ئىتائىتىدە ۋە گۇناھلاردىن ئۈزۈلۈشتە بەر قارار – مۇستەھكەم قىلىشنى خالىساڭ ، ئاللاھنىڭ دىنى ئۈچۈن قولۇڭدىن كەلگىنىنى قىلغىن ، ئۇنىڭغا ياردەم بەرگىن ، ئاللاھنىڭ يولىغا دەۋەت قىلغىن ! . بۇلار تەجىربىدىن ئۆتكەن ئەمەلىي ئىشلاردۇر ، بۈگۈندىن باشلاپ ئىجرا قىلىشقا ئاتلانغىن ! ئىسلام ئۈچۈن ئەمگەك سىڭدۈرسەڭ ، ئىسلام سەن ئۈچۈن ئەڭ مۇھىم مەسئەلە ئىكەنلىكىنى تېخىمۇ ئېنىق تونۇپ يېتىسەن . پىسخولوگلارنىڭ دېيىشىچە ئەقىلدا ئەكى رايۇن مەۋجۇد ، بىرى قىممەت ئۆلچىمى ياكى قايىللىق رايۇنى ، بۇ سىنىڭ مەلۇم بىر نەرسىگە قايىل بولۇشۇڭنى كۆرسىتىدۇ ، بىراق بۇنىڭدىنمۇ كۈچلۈك بىر رايۇن بار ، ئۇ بولسىمۇ ئۆزلۈك ۋە تەۋەلىك رايۇنىدۇر . مەسلەن ، سەن ئىسلام دىنىنىڭ ئەڭ ئەۋزەل دىن ئىكەنلىكىگە ۋە پەلەستىن مەسلىسىنىڭ كۆڭۈل بۆلۈشكە تېگىشلىك ئەڭ مۇھىم مەسئەلە ئىكەنلىكىگە تولۇق قايىل بولۇشۇڭ مۇمكىن ، ئەمما ئەپسۇسكى ، ئۆزلۈك ۋە تەۋەلىك مەسلىسى تېخى ۋۇجۇتقا كەلمىگەن . ئۇنداقتا ، قىممەت قارىشى ۋە قايىللىق مەسلىسىنى قانداق قىلىپ ئۆزلۈك ، تەۋەلىك مەسلىسىگە ئايلاندۇرغىلى بولىدۇ؟ مۇنداق ئىلگىرلەشنى ئەنە شۇنداق قىممەت

ئۆلچىمى ئۈچۈن كۈچ سەرپ قىلىش ئارقىلىق بارلىققا كەلتۈرەلەيمىز . ئاللاھ تائالا مۇنداق دەيدۇ: { (ئى مۇھەممەد ئۈمىتى) سىلەر ئىنسانلار مەنپەئەتى ئۈچۈن ئوتتۇرغا چىقىرىلغان ، ياخشىلىققا بۇيرۇپ يامانلىقتىن توسىدىغان ئاللاھقا ئىيمان ئېيتىدىغان ئەڭ ياخشى ئۈمەتسىلەر } (ئالى ئىمران سۈرىسى 110 - ئايەت) . دېمەك دۇنيادىكى ئەڭ ياخشى ئىش - ئاللاھ ئۈچۈن ۋە بىردىنبىر ئۇلۇغ دىن بولغان ئاللاھنىڭ دىنى ئۈچۈن ئەمگەك سىڭدۈرۈشتۇر . قېرىندىشىم! ئاللاھقا دەۋەت قىلغۇچىلاردىن بولغىن! مەسجىدلەردىكى قۇرئان - ئىلىم سورۇنلىرىغا قېتىلغىن ، ئاللاھقا دەۋەت قىلىش يۈزىسىدىن ئىسلامى كىتاپلارنى ۋە لىتىنىلارنى تاراتقىن . قۇرئاننى تەجۋىدلىك ئوقۇشنى ئۈگەنگىن ۋە باشقىلارغا ئۈگەتكىن ، ئىلىم ئۈگەنگىن ، ئۈگەنگەنلىرىڭنى باشقىلارغىمۇ ئۈگەتكىن . يېتىم - يېسىرلار ئۈچۈن جەمئىيەت تەسىس قىلغىن ، مەسجىدلەردە يېتىم - يېسىرلار ئۈچۈن فوندى تەسىس قىلىشنى تەرغىپ قىلغىن ، ئىنتېرنېتتا ئىسلام ئۈچۈن خىزمەت قىلىدىغان تور بەتلەرنى ئاچقىن ، خەيرى - ئىھسان بېرىدىغانلىرىنى قۇرغىن ، ئىسلامغا خىزمەت قىلىش يولىدا قولۇڭدىن كىلىدىغان بارلىق ئىقتىدار - ماھارەتلىرىڭنى ۋە تەجىربىلىرىڭنى ئىشقا سالغىن .

11. قۇرئان ئوقۇش ، ئۇنى چۈشىنىش ، مۇلاھىزە قىلىش ۋە شۇ بويىچە ئەمەل قىلىش مۇستەھكەملىك ئۈچۈن ھەر كۈنى قۇرئان ئوقۇپ تۇرغىن ، ھەر ئايدا بىر قېتىم قۇرئاننى تولۇق ئوقۇپ چىقىشقا تىرىشقىن . شۇنداقتا قەلبىڭ قۇرئان بىلەن بىللە ئويغاق تۇرىدۇ ، قۇرئاندىن مەلۇم نەرسە يادىلاشقا تىرىشقىن ، شۇندىلا دىلىڭ روشەنلىشىپ ، ھاياتى كۈچكە تولىدۇ . ئىبنى ئابباس رەزىيەللاھۇ رەسۇلۇللاھنىڭ مۇنداق دېگەنلىكىنى ئېيتىدۇ: " قەلبىدە بىر ئاز قۇرئان بولمىغان ئادەم ۋەيرانە ئۆيىگە ئوخشايدۇ " تىرمىزى رىيۋايەت

قىلغان .. قېرىندىشىم ! تەجۋىد قاندىلىرىنى ئۆگەنگەن ، قۇرئاننى توغرا تەلەپپۇزدا ئوقۇغىن ، چەت ئەل تىللىرىنى ئۆگۈنۈپ تۇرۇپ قۇرئاننى ئوقۇيالماسلىقىڭ ئەقىلغا لايىق ئەمەس؟! شۇنداقلا قۇرئان تەپسىرلىرىنىمۇ ئوقۇغىن ، شۇندىلا قۇرئان ھوزۇرىنى ، ئىمان ھالاۋىتىنى سېزىسەن .

12. كېچىلىرى تۇرۇپ ئىبادەت قىلىش :

بىلال رەزىيەللاھۇ ئەنھۇ رەسۇلۇللاھنىڭ مۇنداق سۆزىنى بايان قىلغان : " كېچىلىرى تۇرۇپ ئىبادەت قىلىڭلار ، بۇ سىلەردىن ئىلگىرىكى ياخشىلارنىڭ ئادىتىدۇر ، كېچىلىرى تۇرۇپ ئىبادەت قىلىش ھەقىقەتەن ئاللاھقا يېقىنلاشتۇرىدۇ ، گۇناھتىن توسۇپ ، خاتالىقلارنى ئۆچۈرىدۇ ، بەدەندىكى كىسەللىكلەرنى بوقۇتىدۇ " تىرمىزى رىۋايىتى . ئەبۇ ئۇمامە رەزىيەللاھۇ ئەنھۇ رەسۇلۇللاھنىڭ مۇنداق دېگەنلىگىنى بايان قىلغان : " كېچىلىرى تۇرۇپ ئىبادەت قىلىڭلار ، بۇ سىلەردىن ئىلگىرىكى ياخشىلارنىڭ ئادىتىدۇر ، بۇ ئاللاھقا يېقىنلاشتۇرىدۇ ، يامانلىقلارنى ئۆچۈرىدۇ ، گۇناھتىن توسىدۇ " تىرمىزى رىۋايەت قىلغان .

خاتىمە

بۇ ماقالىمىزنىڭ خاتىمىسىدە ، ئاللاھدىن بۇنى ئوقۇغانلارغا مەنپەئەت بېرىشنى ئۈمۈت قىلىمىز ، شۇنداقلا ئاللاھدىن بۇنى ھەممىمىزنىڭ ياخشى ئەمەللىرى قاتارىدا قوبۇل قىلىشنى تىلەيمىز ، ئاللاھ بۇ ئارقىلىق ياخشىلىق مېزانلىرىمىزنى ئېغىرلىتىپ ، يامانلىق ۋە خاتالىقلىرىمىزنى ئۆچۈرگەي ! ئاللاھدىن بۇ ئەمگىكىمىزدە كەتكۈزۈپ قويغان كەمچىلىكلىرىمىزنى ۋە خاتالىقلىرىمىزنى

كە چۈرۈشنى تىلەيمىز. بۇنىڭدا توغرا قىلغانلىرىمىز ئاللاھ ۋە ئۇنىڭ رەسۇلىنىڭ بىزگە ئۆگەتكەنلىرىدىندۇر. كەمچىلىك - خاتالىقلار بولسا مەندىن ۋە شەيتان تەرىپىدىن سادىر بولغاندۇر. ئاللاھ ۋە ئۇنىڭ رەسۇلى ئۇنداق كەمچىللىكلەردىن پاكىتۇر. ئاللاھتىن مېنى ۋە ئوقۇرمەنلەرنى مەغپىرەت قىلىشنى، كەمچىلىك - خاتالىقلىرىمىزنى يېپىشنى سورايمەن. ئاخىرىدا، ئاللاھقا تۆۋەندىكىدەك دۇئا قىلايلى، ئۇنى ئاللاھنىڭ ئىجابەت قىلىشنى، ھەقتە چىڭ تۇرۇپ، ھەقكە ياردەم بېرىشكە ۋە ناھەقنى تاشلاپ ئۇنى يېراقلاشتۇرۇشقا سەۋەب قىلىشنى ئۈمىد قىلىمىز. ئاللاھنىڭ دىنىدا چىڭ تۇرۇشقا، تائەت - ئىبادەتلەرنى ئادا قىلىپ، گۇناھ-مەئسىيەتلەرنى تاشلاشقا، ئىسلام ۋە مۇسۇلمانلارغا ياردەم بېرىپ، ئۇلارنى غەم - قايغۇدىن

بىزنى دۇنيادىن ياخشىلىق ئۈستىدە ئايرىغىن، دۇنيادىن بىزنى دۇنيا
بۇلغىماستىن ئېلىپ كەتكىن! بىزنى مۇستەھكەم قىلغىن، بىزگە
ياردەم بەرگىن، پەلەستىندىكى، ئىراقتىكى ۋە ھەر-بىر ئىسلام
يۇرتلىرىدىكى قىرىنداشلىرىمىزغا ياردەم بەرگىن! ئۇلارنى مۇستەھكەم
قىلغىن، جاسارەتلىرىنى ئۈستۈرگىن!

ئى ئاللاھ، دۇئالىرىمىزنى ئىجابەت قىلغىن! ئامىن!

ئاخىرەت ئىسلام تور بېشى

<http://www.ahiret.cn>